



## کتاب پېژندنه

د کتاب نوم: تهیه او تدارکات

خانګه: اداره او منجمنت

مولف: سردار محمد عدم

ژیارن: محمدجان عادل

د خار کمپیته:

- محمد آصف ننگ د تخنیکي او مسلکي زده کړو معین
- دیپلوم انجنير عبدالله کوزایي د تعليمي نصاب ریيس
- محمد اشرف وحدت په تعليمي نصاب کې د معینیت د مقام سلاکار

د تصحیح کمپیته:

عبدالجمیل ممتاز

محمد احسان احسان

د ګرافیک او ډیزاین خانګي مسئول:

کمپوزگر:

عبدالله شاهی ګرافیک او ډیزاین:

چاپ کال: ۱۳۹۲ مريز کال

تیراژ: ۳۰۰۰

چاپ خل:

لوهړی: www.dmtvet.gov.af

وب پاڼه: info@dmtvet.gov.af

برېښنالیک:

کړ ISBN: ۹۷۸-۹۹۳۶-۳۰۰-۹۶-۵

---

د چاپ حق د تخنیکي او مسلکي زده کړو له معینیت سره خوندي دي



## ملي سرود

دا عزت د هر افغان دی	دا وطن افغانستان دی
هر بچی بې قهرمان دی	کور د سولې کور د توري
د بلوخر و د ازبک وو	دا وطن د تولوک ووردي
د ترکمن و د تاجک وو	د پښتون او هزاره وو
پامیریان، نورستانیان	ور سره عرب، گوجردی
هم ايماق، هم پشهيان	براهوي دي، قزلباش دي
لکه لم پرشنه آسمان	دا هيوا به تل خليري
لکه زړه وي جاوبدان	په سينه کې د آسيابه
وايو الله اکبر وايو الله اکبر	نوم د حق مو دی رهبر



## د پوهنې وزارت پېغام

گرانو زده کونونکو، محصلانو او درنو بسوونکو!

د یوې تولني پوهنې او پرمختګ کاملاً د همغې تولني د پیاورو کاري کادرنو، بشري قوي او ماھرو فکرولو په کار او زیار پورې تړلي دي. همدا بشري قوه او کاري متنې دی چې د هیواد انکشافي اهدافو ته د رسپدو لارې چارې طي کوي او د یوه نېکمرغه، مرفعه او ودان افغانستان راټلونکي تضمینوي.  
انسان په خپل وار سره د الله تعالی له جانبه او هم د خپل انساني فطرت له ارخه مؤظف او مکلف دی چې د حمکې په عمران او د یوه سوکاله ژوند د اسبابو او ایجاباتو د تکمیل لپاره خپل اغیزمن نقش، همدارنګه ملي او اسلامي رسالت ادا کري.

له همدي خایه ده چې د یوه ژوندي او فعال انسان نقش، د خپل ژوند د چاپریال او خپل اړونډي تولني په اړه، تل مطلوب او په هېڅ حالت کې نه نفي کيريو او نه هم منقطع کيريو.

په تول کې د پوهنې نظام او په خاصه توګه د تخنیکي او مسلکي زده کرو معینت مسؤوليت او مکلفيت لري چې د اسلامي ارزښتونو، احکامو او همداراز معقولو او مشروعو قوانینو ته په ژمنتیا سره، د افغانستان په اذکشار کې دفعاله، چابکه او موثره ونده واخلي، ځکه دغه ستر او سپېڅلې هدف ته د رسپدو په خاطر د انساني طرفيت وده، د حرفوی، مسلکي او تخنیکي کادرنو، روزنه او پراختیا یو اړین مقصد دی. همدا په تخنیکي او مسلکي زده کړو مزین تنکي څوانان کولی شي چې په خپلی حرفي او هنر سره په سیستماتیک ډول د هیواد انکشاف محقق او میسر کوي.  
جوته ده چې په افغانستان کې د ژوند تک لاره، دولتداري او تولنیز نظام د اسلام له سپېڅلو احکامو خخه الام اخیستي؛ نو لازمه ده چې زموږ د تولني لپاره هر ډول پرمختګ او ترقی باید په علمي معیارونو داسې اساس او بنا شي؛ چې زموږ د کارکر نسل مادي او معنوی ودې ته پکې لومړیتوب ورکړ شي. د حرفوی طرفيت جورونې تر خنګ د څوانانو سالم تربیت او په سوچه اسلامي روحې د هغوي پالنه نه یواخې په خپل ذات کې یوه اساسی وجیه ده، بلکې دا پالنه کولی شي چې زموږ وطن په پلې پېښو ودروي، له ضعف خخه یې وژغوري او د نورو له سياسي او اقتصادي احتیاج خخه یې آزاد کري.

زمور گران زده کونونکي، محصلان، درانه استادان او مریيون باید په بشپړه توګه پوه شي، چې د ودان او نېکمرغه افغانستان ارمان، یواخې او یواخې د دوی په پیاورو متيو، وینس احساس او نه ستري کېدونکي جد او جهد کې نغښتني او د همدغۇ مسلکي او تخنیکي زده کړو له امله کېدای شي په ډپرو برخو کې د افغانستان انکشافي اهداف تر لاسه شي.  
د دې نصاب له تولو لیکوالانو، مولفینو، ژبارونکو، سموونکو او تدقیق کونکو خخه د امتنان تر خنګ، په دې بهير کې د تولو کورنيو او بهرنیو همکارانو له مؤثري وندې او مرستو خخه د زړه له کومې منه کوم. له درنو او پیاورو استادانو خخه رجامندانه هيله کوم چې د دې نصاب په ګټور تدریس او فعاله تدریب سره دې د زړه په تول خلوص، صمييمې هڅو او وجوداني پیکار خپل ملي او اسلامي نقش ادا کري.

د نېکمرغه، مرفعه، پرمختالۍ او ويامن افغانستان په هيله  
فاروق وردګ

د افغانستان د اسلامي جمهوریت د پوهنې وزیر

## برليک

مخ	سرليکونه	چېرکي
۱	د تهيه او تدارکاتو اساسات	لومړۍ
۱۱	د تهيه او تدارکاتو شکلونه او طریقې	دویم
۲۱	د داوطلبې مرحلې	درېبېم
۳۷	تړون	څلورم
۴۵	په تهيه او تدارکاتو کې فساد او اخلاقیات	پنځم
۵۱	سرچینې او اخڅلیکونه	

تهیه او تدارکات د دولتی او خصوصی ادارو د مهمو، مرستندویه او د اهمیت ور خانگو له دلی خخه شمبول کبیری یعنی هر تشیث د یو سوداگر له فعالیت خخه نیولی تر خو ملیتی کمپنیو او عامه ادارو پوری خپله دپره بودیجه د جنسونو، خدماتو او ساختمنی چارو لپاره د تهیه او تدارکاتو له لاری مصرفوی چې د دغې پروسې اغیزه‌منتیا پرکتی مستقیمې اغیزې لري، همدا علت دی چې دغې پروسې ته زیاته پاملننه شوبده او له دې لسیزو راپدیخوا د یو تخصصی مسلک په توګه منل شوبده.

تهیه او تدارکات د مختلفو علومو له پراخو برخو سره سر وکار لري، چې هره خانگه یې د ځانګړي تخصص سره اړیکه لري.

دا چې د ادارې او حساب داري انسټیوت د تخنیکي او مسلکي کدرنوونو د روزنې مسوليت په غاره لري او تهیه او تدارکات د هرتشیث د مهمو فعالیتونو خخه شمبول کبیری، بناء د ادارې او حساب داري انسټیوت د منجمنت خانگې د تدریسي پالیسۍ په تلاسه کولو سره اړینه وبلله تر خو د محصلینو لپاره د تهیه او تدارکاتو د تدریس اساسات برابر کړي.

دغه کتاب پنځه فصلونه لري او د هر فصل په پای کې د لوستونکو د لا زیاتې پوهې په موخه پوښتنې ترتیب شوې دي.

په لومړي فصل کې د تهیه او تدارکاتو اساسات او تعريف او همداراز د مالکیت د ټمام شوې قیمت د طرز او تفکر علتوونه، د تهیه او تدارکاتو هدفونه، د تهیه او تدارکاتو اساسی پوښتنې، په اوسيني حالت کې د تهیه او تدارکاتو فرق، عنعنوي تهیه او تدارکات او اصطلاحات.

په دویم فصل کې د تدارکاتو شيوي، پرانستې، محدوده او مرحله یې داوطلبې او نور مطالب دي.

په درېیم فصل کې د تدارکاتو مرحلې، د اړتیاوو ثابتول، د ټمویل د منابع سره د مشخصاتو تهیه کول، د شیوي تاکل، د آفرونو د ورلاندي کولو اعلان، د تیون اعطکول، پرداخت او تحويلي.

په خلورم فصل کې تیون، د تیون قسمونه، یوځایي پیسې، خلور اړخیزه تیون، د في قیمت واحد تیون، د وخت تیون، د فيصدی تیون، د ترن کې تیون، د مطلوب قیمت تیون، د دیزاین تیون، د تهیه او نصب تیون بیانېږي.

په پنځم فصل کې په تهیه او تدارکاتو کې اخلاقیت او فساد، فساد او شفافیت، د اغیزمنو تهیه او تدارکاتو اساسی قاعدي، د تحفو قبلول او په تهیه او تدارکاتو کې د فساد پروراندي لازم اقدامات ترسه کول.

په پای کې د دې کتاب د تصحیح او بشپړولو لپاره د درنو محصلینو مرسته او همکاری اړینه ده ترڅو وکولای شو چې په راتلونکي کې په دغه کتاب کې شته نیمکړتیاوې له منځه یوسو.

او همداراز له تولو هغود نظرخاوندانو، همکارانو او پوهانو خخه چې زما سره یې د دې کتاب په چاپولو کې مرسته کړي د زیره له کومې مننه کوم او د خدای له دربار خخه دوى ته د سر لوره او بریالیتوب هیله کوم.

په درناوی

سردار محمد عدم

### د کتاب ټولیزه موخه:

د تھیه او تدارکاتو اساسات، شکلونه او طریقې، د داوطبی مرحلې، په تھیه او تدارکاتو کې فساد او اخلاق پېژندنه.

## د تهيه او تدارکاتو اساسات

### تولیزه موخه:

د تهيه او تدارکاتو په اهمیت، اساسی اجزاوو او مفکوري توپیرونو پوهېدنه.

**د زده کړي موخې:** محصلین باید د دې خپرکي په پای کې په لاندې فکتورونو پوه شی:

- د تهيه او تدارکاتو په اهمیت و پوهېږي.
- د تهيه او تدارکاتوتعريف او د هغې خخه تشکيل شوي اجزاء وېژني.
- د مقاييسې هدف، مالکيت قيمت او د خريد قيمت سره توپير کړي.
- د دوديزه او نني عصر د تهيه او تدارکاتو د کړنو ترمنځ تفاوت وېژني.

په یوویشتمه پېږي کې تهيه او تدارکات په بشپړ دول روښانه شول او په اداره کې یې د یوې مهمې خانګې په توګه رول ولوباوه، حکه اغيزمن تهيه او تدارکات په ادارو کې دېره اغيزه لري او همداراز اخیستونکي او پلورونکي د وروستي(نهائي) مصرف کوونکي په حیث د رضایت او خوبنۍ لور ته راولي.

تهيه او تدارکات د یوې ادارې د فعالیت پراخه برخه په پام کې نیسي چې د عادي اړتیاوو لکه قرطاسې خخه د انځيزۍ او خدماتو د پیچلو پروژو پوري پلي کوي.

تهيه او تدارکات د اقتصاد د نورو علومو او مسلکونو سره اړیکې لري ترڅو د لاس کې د شته منابعو خخه په اغيزمنه توګه ګټه واخلي.

مايکل پورتر په کال ۱۹۸۵ م کې په دې باور و ۵ چې تهیه او تدارکات د یوې ادارې پرله پسې ارزښتونه رامنځته کوي. که تول فعالیتونه په ګټوره توګه سره ورسیپوی، لاسته راغلی ارزښت باید له ترسره شوي لګښت خخه ډېر وي.

## د تهیه او تدارکاتو موختې

تهیه او تدارکات د یوې ځانګړې دندې په توګه د ادارې له نورو څانګو سره مرسته کوي ترڅو د ادارې هدفونه په اغیزمنه او ګټوره توګه لاسته راشي.

په اوسني حالت کې لاندې تکي د تهیه او تدارکاتو اساسی اهداف شمېرل کېږي.

د ادارو د موخو د ترلاسه کولو زمينه برابرول.

- د ارتباطاتو تامینول او له ادارو سره مرسته کول ځکه تهیه او تدارکات د ادارې د ځانګړو خدمتونو په توګه په توله اداره کې په کاراچول کېږي.

- د دندې سرته رسول په هغه صورت کې چې د ارزښت د رامنځته کولو او نواوری سبب وګرځي.

- د یوې لوې لوژتیکي دندې د سرته رسولو په توګه د اجراآټو سرته رسول، د مارکیت پیژندل او له مارکیت خخه د ګټې ترلاسه کول.

## د تهیه او تدارکاتو تعريف

د تهیه او تدارکاتو په اړه بېلابېل تعريفونه شتون لري چې دلته یې دوه تعريفونه وړاندې کوو:

- د افغانستان د جمهوري اسلامي دولت د تهیه او تدارکاتو د قانون د درېیمې مادې په لوړۍ بند کې تهیه او تدارکات داسې تعريفوی:

(تهیه او تدارکات، جنسونه، خدمات او ساختمانی امور دي چې د ادارې لخوا په پرچون او یا د قرار داد په شکل د یوځه په مقابل کې لاسته راوړل کېږي.

په ټولیز دول تهیه او تدارکات عبارت دي له فرمایش ورکولو، د اجناسو د لاسته راولو او همداراز د خدماتو او ساختمانی امورو په مناسب کمیت او کیفیت، په مناسب ځای، مناسب وخت او په مناسب قیمت د حکومتونو، شرکتونو او اشخاصو د مستقیمې ګټې او منفعت د ترلاسه کولو خخه. په پورتنې تعريف کې د کمیت او کیفیت، د مناسب کمیت، د مناسب محل، د مناسب وخت او د مناسب قیمت اصطلاحات لاندې معنی ګانې لري.

## مناسب کیفیت

په تهیه او تدارکاتو کې مناسب کیفیت مختلفی معنا وي لري لکه ، مناسب ، بناسته ، عالی ، دېر نسه اوداسي نوري ، همدارنگه د کیفیت په اړه بیلابیل تعريفونه راغلي چې غوره او عمومي ې (د اړتیاواو سره برابر) دي.

د تهیه او تدارکاتو په تعريف کې کیفیت د نورو خانګړیاواو په لرلو له دې امله مهم دی چې کله مناسب کیفیت نه وي اغیرمن فعالیتونه نه رامنځته کېږي . او موثر کیفیت ته د لاس رسی په موخه باید لاندې ټکو ته پام وشي.

- د محصول مطلوبیت یعنې هغه څه چې اخیستونکې په خپله خوبیه اخلي مثال د تلویزیون اخیستل چې خرنګه غږ او تصویر ولري.

- په یوه معین وخت کې د نسه فعالیت امکانات، لکه د یو خه ترمیمول په یوه معین وخت کې.

- د کمپني ستندرد ته ورته درجو جوروول، ملي ستندردونه، نړیوال ستندردونه، ستندرد جوروونه د کیفیت د تضمین په اړه ستونزې کموي او اقتصادي ګټې دېر وي.

- نوري خانګړیاواي لکه، شکل، درجه، د اعلانونو له لاري د خلکو د خبرولو درجه، د کمپني شهرت او نور.

## کمیت (مناسبه اندازه)

د اخیستونکي او پلورونکي له نظره مناسبه اندازه (فرمایش ورکوونکي او فرمایش اخیستونکي) فرق لري.

د اخیستونکي له نظره په مناسبه اندازه کې کموالی د وخت د ضایح کیدو او د مصارفو د زیاتیدو لامل ګرځی نو د همدي لامل له مخي باید په مناسب کمیت کې لاندې ټکي په پام کې ونسو.

- د ګټې اخیستنې اړخ ته په ټکو سره د جنسونو د اخیستلوا خانګړیاواي، لکه په کم قیمت کوچنۍ پرזה جات ، د قیمت له پلوه عادې او لوی جنسونه، چې د لوړو قیمونو د جنسونو خخه باید یوځه اندازه زیرمه شي .

- د فرمایش اقتصادي اندازه.

- د ذخیرې لپاره د ګدام مصارف.

- د ګدام د ضایعاتو مصارف.

- د جنسونو خخه د ګټې اخیستنې د تلبې د تیرېدو او د هغوي له موده د لوېدو مصارف په ګرام داره پوري ټرلى ټول مصارف.

## مناسب خای

په عمومي دول په تهيه او تدارکاتو کې مناسب خای د اهميت ورنه دی او يواخي په مس  
كيدونکو محصولاتو کې کارول كيږي.

## مناسب وخت

په مناسب وخت تحويلول او تسليمول په تهيه او تدارکاتو کې د مهمو اوغوره اهدافو له ډلي  
شمېرل کېږي ځکه په وخت نه تسليمول په تولید کې د ځنده لامل ګرځي او د پروژې د بشپريدو  
وخت له تأخير (ځنده) سره مخامنځ کوي.

په دي اساس لازمه ده ترڅو تهيه کونکي په دي وپوهېري چې خه وخت اجناس تسليم کوي،  
ځکه نا مناسب وخت د پيسو په انتقال کې خرابي رامنځته کوي چې په دي صورت کې د پلورونکي  
ګټه له منځه وري او له بلې خوا د اكمالونکي د جرمې سبب ګرځي ځکه په مناسب وخت کې  
ېنه دي تكميل کري.

فرمایش ورکونکي يا اخیستونکي باید د مناسب وخت له پلوه د خپلو تیرو تجربو ځخه خه ياد  
کړي چې د اړتیاوو له مخي مناسب وخت خومره اهميت لري ترڅو د هځه پربنسته تصميم ونيسي.

## مناسبه بېه

په عمومي دول د قيمت اصلاح د خرڅيدو د بې په معنى يا د هځي بې په معنى ۵۵ چې  
يو جنس اخیستونکي ته ورباندي تماميريو.

نو په لومري قدم کې باید د اخیستولو په بېه او په تمام شوي قيمت وپوهېرو.

اخیستونکي باید د اخیستولو قيمت ته پام وکري، په ځينو وختونکو ډټيا وي ترڅو ټول اجناس  
چې د مصرف لپاره ځانګري کېږي سنجش او بيا تصميم پړي ونیول شي.

داخیستونکو لپاره مناسب قيمت هځه قيمت دی چې د ارزونې وروسته ېه د اخیستولو لپاره  
تصميم ونيسي، نه هځه قيمت چې خرڅونکي ېه د پلورلو نه وراندي مشخص کوي.

## د تهيه او تدارکاتو ااسي پوبنتني

څېړونکي او کاريوهان به د تهيه او تدارکاتو په عملې دگر کې د وراندي کولو په وخت کې له لاندې  
پوبنتو سره مخامنځ کېږي چې هره یوه ېه کولاي شي د ادارو د تهيه او تدارکاتو په پاليسي اغيزه وکري.  
په عمومي ډول لاندې پنځه پوبنتني د ااسي پوبنتو په توګه پېژندل شوي چې عبارت دي له:

۱- د کومو منابعو د ساتني لپاره باید زياتې هڅې وشي؟

۲- په حقیقی توګه د ادارې اساسې هدف خه دي؟

۳- منابع خرنگه او د چا لخوا چمتو کېږي؟

۴- کوم عاملونه د گواښمنو عاملونو په توګه پیژنډل کېږي؟

۵- د تهيه او تدارکاتو لپاره مناسبه او سمه لاره کومه ۵۵؟

د مسئولو ادارو لخوا د قانع او منل شویو پوښتنو وړاندې کول ډېر مهم دي څکه د تهيه او تدارکاتو د برياليتوب او ناكامي په يادو پوښتنو پوري اړه لري.

د تهيه او تدارکاتو د رونتیا لپاره پوښتنو ته په قاطع ډول څواب ويل په ټولو دولتي، شخصي، مليکي، پوهۍ او مرستندويه ادارو کې یوشان وي څکه د منابعو په ساته کې د ادارو د بريا نه ترلاسه کول، غلط تشخيص او ذکر شوي پوښتنو ته په تیته سترګه کتل دي.

### د اخيستلو د قيمت پرخلاف د مالکيت (اكتساب) د طرز او تفکر علتونه

تردي دمه ګن شمير کسانو ډېر څله د تهيه او تدارکاتو د اهميت په اړه بیلابیلې مفکوري ترسره او تعقیب کړي او علاقه لري چې د امکان ترکچې پوري په کمترين نرخ خريداري وکړي او یا داچې کمترين قيمت ورکړي، البته د دغه ډول افراد و دليلونه په دې متکي دي چې په کم قيمت غوره ارزښت ترلاسه کړي، حال داچې دغه ډول نظریاتو د کلونو په تيريدو سره بدلون موندل او د تهيه او تدارکاتو متخصصان په دې عقيده دي چې په لاندې کمترينو قيمتونو د مالکيت قيمت ترلاسه کړي.

- تهيه او تدارکات یو خومرحله یېز پلان دی چې هره مرحله یې مصارف لري یعنې هره مرحله یې مصارفو ته ضرورت لري.

- قيمت په یواځې ډول د ارزښت د اندازه کولو کمزري وسیله ۵۵.

- په تهيه او تدارکاتو د ارزښت رامنځته کول مهم او اساسې رول لري.

- د خريد قيمت هغه و مالکيت ټام شوی قيمت يا د اكتساب قيمت ندي څکه د اكتساب په قيمت کې د سته بندې، عبارت دی د ترميماتو مصارف د حفظ و مراقبت او عملياتي مصارف او بې ګټې کېډلو مصارف شامل دی چې لومړي باید سنجش او وروسته له قيمت سره پرتله شي.

### د نوي عصر سره د دودیزه (عنعنوي) تهيه او تدارکاتو توپیر

تهيه او تدارکاتو لومړيتوونه او تعهدات د اوسيني عصر سره زيات تو پير لري چې خو عمدہ فرقونه یې په لاندې ډول دي:

- په دودیزو تهیه او تدارکاتو کې د خرید قیمت ته لو مریتوبونه ورکول کېږي حال داچې د نوي عصر په تدارکاتو کې د مالکیت تمام شوي قیمت ته لو مریتوب ورکول کېږي.
- په تهیه او تدارکاتو کې د اخیستونکي او پلورونکي ترمنځ اړیکې د رقابت پربنست ولاړې دی خو د نوي عصر په تهیه او تدارکاتو کې د مرستې او همکارۍ پربنست اړیکې شتون لري.
- په عنعنوي تهیه او تدارکاتو کې د وروستي عرضه کوونکي سره د اخیستونکي اړیکې تینګېږي خو د نوي عصر په تهیه او تدارکاتو کې دغه اړیکې د لو مریتوب عرضه کوونکي سره تینګېږي.
- په عنعنوي تهیه او تدارکاتو کې جنسونه باید د مشخصاتو مطابق تهیه او وړاندې شي خو د نوي عصر په تهیه او تدارکاتو کې د جنسونو کاري خاصیتونو ته لو مریتوب ورکول کېږي.
- په عنعنوي تهیه او تدارکاتوکې کیفیت د اخیستونکي له تهیه کوونکي د جنس د کیفیت د بیمې غوشتونکي وي. تهیه او تدارکاتوکې اخیستونکي له تهیه کوونکي د تولید جریان له نبډې گوري خو د نوي عصر
- په عنعنوي تهیه او تدارکاتوکې اخیستونکي د تولید جریان له نبډې گوري خو د نوي عصر په تهیه او تدارکاتوکې په مشترک دول په تولید کې د خرابیدو د پیښې مخه نیوں کېږي.

## اصطلاحات

### د ورکړې آمر

آمر هغه خوک دی چې د تهیه او تدارکاتو د قانون په چوکات کې د جنسونو، خدماتو او ساختمانی امورو د تهیه او تدارکاتو د تړون د منظوري او یا د تعديل صلاحیت ولري.

### داوطلب

داوطلب حقيقی یا حکمی شخص ته ویل کېږي چې د شرط پاني د موادو مطابق پخپله یا خپله قانوني استازی د آفر د وړاندې کولو په مoxه د تهیه او تدارکاتو د قانون په چوکات کې د تدارکاتو په مرحلو کې ګډون وکړي.

### آفر

آفر هغه سند ته ویل کېږي چې د تړون د لاسليک په مoxه د دعوت یا مطالبې په مقابل کې د جنسونو، خدماتو او ساختمانی امورو د تهیه او تدارکاتو لپاره د داوطلب لخواوړاندې کېږي، چې په هغې کې شمېر، اندازه، مشخصات، د یوه واحد قیمت، مجموعی قیمت او نور ټول شرایط توضیح کېږي.

## شرط پانه

شرط پانه هغه سند ته ويل کيوري چې په هغه کې د جنسونو، خدماتو او ساختماني امورو  
كميت، کيفيت او د جنسونو خانګړتياوی او همداراز د آفر شرطونه او د وړاندې کولو طريقة يې،  
له تهيه او تدارکاتو وړاندې توضیح شي.

## د پرچون نرخ غوبښته

هغه سند ته ويل کيوري چې په تهيه او تدارکاتو کې د جنسونو، خدماتو او ساختماني امورو د  
پرچون نرخ غوبښتو لپاره وړاندې شي.

## داوطلبې

هغه لاره ۵۵ چې داوطلب د هغې پراساس د شرط پانې د خانګړتياوو په پام کې نیولو سره  
خپل آفر د پام وړ تهيه او تدارکاتو لپاره اړونده ادارې ته وسپاري.

## مقیده داوطلبې

هغې لارې ته ويل کيوري چې په هغه کې محدود داوطبلان چې له درې کسانو کم نه وي ، د  
داوطلبې لپاره وبلل شي.

## د واحدې منبع تدارکات

هغې طريقي ته ويل کيوري چې د هغې په واسطه د جنسونو، خدماتو او ساختماني امورو تهيه  
او تدارکات له داوطلبې پرته په مستقيم دول ترسره شي.

## د تدارکاتو تیرون

هغه ليکلی هوکره ليک ته ويل کيوري چې د جنسونو، خدماتو او ساختماني امورو د تهيه او  
تدارکاتو په اړه د بريالي داوطلب او ادارې ترمنځ لاسليک کيوري.

## د تدارکاتو مرحلې

هغه فعالیتونو ته ويل کيوري چې د جنسونو، خدماتو او ساختماني امورو د تهيه او تدارکاتو  
په خاطر د آمر له تصميم وروسته د تیرون او شرط پانې د اصولو په پام کې نیولو پای ته ورسېي.

## د مشورې خدماتو د وړاندېز غوبښته

هغه سند ته ويل کيوري چې د وړاندېز شرطونه او لارې چارې په کې روښانه وي او د مشورې  
خدماتو لپاره ورڅخه گئه واخیستل شي.

## د تیون لاسلیک کوونکی (قراردادی)

هغه بریالی کس ته ویل کیری چې د اجناسو، خدماتو او ساختمانی چارو د تهیه او تدارکاتو لپاره د تدارکاتي ادارې سره تیون لاسلیک کړي.

## خواب ويونکی آفر

هغه وراندیز دی چې د داوطلب لخوا د جنسونو، خدماتو او د ساختمانی چارو د تهیه او تدارکاتو لپاره د شرط پانې داصولو مطابق وراندې کړي.

## تامینات

د غیر منقولو اموالو جنسی، نقدی یا مالي اړخ او یا هغه بانکی تضمین ته ویل کیری چې د داوطلب یا د قرار دادی لخوا د ضمانت په ډول اېښودل کړي.

## داوطلبی

په تدارکاتي غونډو کې د اشخاصو ګډون دی چې د تهیه او تدارکاتو په قانون کې درج شوي دی.

## د تدارکاتو پلاوی

د ریسانو او د ادارې له ټولو مسئولینو څخه جور شوي وي چې د تدارکاتو د امورو د تنظیم کولو او مخکې بیولو لپاره د آمر لخوا موظف کړي.

## د پیرودلو پلاوی

د ادارې د کارکوونکو څخه جور شوي وي چې د تدارکاتو خانګړیاوو ته په کتوسره د آمر لخوا موظف شوي وي.

## د آفر د ارزونې پلاوی

له هغو کارکوونکو څخه جور شوي وي چې د وراندې شوو آفرونو لپاره د آمر لخوا موظف شي.

## جنسونه

مخالف الدوله مصرفي او غير المصرفي اموالو ته ویل کیري.

## مشورتی خدمات

هغه فعالیتونه دی چې ذهنی او مشورتی ماهیت لري

## ساخته‌نافی چارې

د یو کور له سره رغول ، تخریب ، ترمیم ، د ساحې چمتو کول ، ژورول ، نصب مونتاژ ، د زینت چارې، او همداراز ضمنی خدمات لکه برمه وهل ، نقشه ویستل، تصویر اخیستل، د زلزلې په اړه خیینې او دې ته ورته نور خدمات دی چې په تیون کې د ننه د درج شوو موادو په اساس سرته رسپیری خو په دې شرط چې د ذکرشوو خدماتو ارزښت د عمارت له قیمت خڅه پورته نه وي.

## وروسته پاتې آفرونه

له هغه آفرونوڅخه عبارت چې د شرط پانې د معین تاریخ او زمان په پای کې رامنځته شي او بې له دې چې پرانستل شي داوطلب ته بیرته ورکول کېږي.

## د تیون اسناد

له هغه تولو اسنادو خڅه عبارت دی چې له تیون خڅه ترلاسه شوي وي او د هوکړه ليک په توګه د تدارکاتو د ادارې او تهیه کوونکی ترمنځ موجود وي

په دغه اسنادو کې د تیون سند، د دواړو خواوو له لوري لاسلیک شوي رسمي سند چې عمومي شرطونه په کې وي، د تیون خانګيري شرطونه، د دندو لایحه، د کمیت سند، د وخت او نیټې جدول، د نرخ جدول، د تحويل شرطونه، د هرې غونډې دا سناډو کاپې ګانې، غوبنستنليکونه، د ټاکل شوو کارکوونکو لنډې سوانح او نور اړونده هوکړه ليکونه.

## د عامه ګټې ور اقلام

له هغه موادو خڅه عبارت دی چې په پرله پسې ډول د ډېرو ګټه اخیستونکو له لوري وکارول شي او ټاکل شوي معیارونه بشپړ کړي د بېلګې په توګه د قرطايسې مواد، د دفتر اړونده مواد، نقلیه وسایط او یا هغه بازکی تضمین دی چې د داوطلب او تیون کوونکی ترمنځ د تضمین په توګه پریښو دل شي.

## د لومندي خپرکي لنډيز

هغه کړکچونه چې د یونوی تخصصي مسلک په توګه یې تهيه او تدارکات لري په تیرو دریو  
لسیزو کې یې خانګړی اهمیت ترلاسه کړی دي.

په دغه اهمیت کې د پرسنل پیپونو مراجعت کول، په اوس مهال کې اقتصادي اصول، نړیوال  
اقتصاد، د جنسونو، خدماتو او ساختمانی چارو د تولید د فعالیت دوام او نورشامل دي.

له دي کبله چې د ادارو د پولي منابعو دېر قیمت د تهيه او تدارکاتو له لاري په مصرف رسپری  
، نو په همدي خاطر تهيه او تدارکات د ادارو په فعالیت کې مهم رول لري او له بلې خوا د تهيه  
او تدارکاتو له لاري د ادارې د اقتصادي هدفونو لاسته راول، د محصولاتو د تمام شوي قیمت له  
لاري خانګړې موثریت لري.

د تهيه او تدارکاتو له نوو فکر وونو خخه ګته اخیستل حتمي او د منلو ور دی ځکه تهيه او  
تدارکات د باکیفيته او ارزانو منابعو د ترلاسه کولو، د کار مواد، ماشین آلات وسائل او کاري قوت،  
او په لېر قیمت د محصولاتو د عرضه او تولیدولو له لاري ترلاسه کېږي.

## د لومندي خپرکي پوښتنې

۱. په ادارو کې ورڅه تربلي د تهيه او تدارکاتو د اهمیت زیاتیدل په خه پوري اړه لري؟
۲. په تهيه او تدارکاتو کې ولې مناسب او یا دېرکیفت ، او لېر قیمت د اهمیت ور دی؟
۳. د اخیستونکي او پلورونکي له نظره د مناسب مقدار تفاوت بیان کړئ؟
۴. د پلورلو د قیمت په پرتله د اکتساب د قیمت د غوره والي دلایل بیان کړئ.
۵. د اکتسابي قیمت تشکیل شوي جزیات بیان کړئ؟

### د تهيه او تدارکاتو شکلونه او طريقي

#### توليزه موخه:

د طريقو د شمبېللو علتونه او په يو تدارکاتي جريان کې د هغۇ د کارولو د مواردو پېژندنه.

- د زده کېرى موخى : محصلين د دې فصل په پای کې باید په لاندى لاملونو وپوهىيى:
- د تهيه او تدارکاتو په لې کې په رقابتى او غير رقابتى طريقو پوهېدل.
- د تدارکاتو په جريان کې د ساختمايى امورو، خداماتو، اجناسو د ناخ خيسىتلۇ په طريقة باید وپوهېرى.
- د افغانستان د اسلامي جمهورىت د تهيه او تدارکاتو عمومي قانون ته په كتوسره په آزادې او غير ازادې داوطلىبى پوهېدل.
- د ملي او نويوالو سرچىنۇ خخە تهيه او تداركات تشخيص او وپېژندل.

#### د تهيه او تدارکاتو طريقي

د جنسونو، خداماتو او ساختمايى چارو د تهيه او تدارکاتو تصميم نى يول د تدارکاتو د مهمې طريقي خخە شمبېل كېرى چې تصميم نىيونكى هغۇ ته په كتو سره غوايرى چې يو بنە او مناسب تهيه كونكى او پلورونكى چې د تدارکاتو ارتياوې يې پوره كېرى، ترلاسە كېرى.

د ارتياوو په پام کې نىيولو سره لكه د پىيسو حجم، محرمييت، گئې، پىچلتىا، استعجال او د تهيه او تداركاتو د پىرودونكو نور شرايط په عمومي چول په دوه برخو ويشل شوي دى چې عبارت دى

له رقابتی شیوې او غیررقابتی شیوې خخه سرېبره پردي که د دغه تدارکات د کورنيو منابعو یا بهرنیو منابعو خخه ترلاسه شوي وي.

د افغانستان د اسلامي جمهوريت د تهيه او تدارکاتو په پنځه ويستمه ماده کې بهرنیو منابعو ته د داوطلبې شرطونه په لاندې چول دي:

۱ - په هغه صورت کې چې د ساختماني چارو، جنسونو او خدماتو تهيه او تدارکاتو تهيه کول د افغانستان د رقابتی قيمت په اساس له درې کسانو خخه کم وي.

۲ - په هغه صورت کې چې د هيواډ په د ننه کې د داوطلبې په مرحلوکې ، داوطلب د قبليدو وړونه پیژندل شي.

#### الف - د رقابتی داوطلبې شیوه (طريقه):

د رقابتی تهيه او تدارکاتو اصلي مقصد د غوره اکمال کوونکي تاکل ، د اغیزمنتیا په پام کې نیولو سره غوره مشاور او تړون کوونکي تاکل ، اقتصاد په پام کې نیول او د پیسسو په مقابل کې ارزښت دي .

غوره اکمال کوونکي هغه خوک دی چې یو تړون په مناسب او د غوره تخنيکي او پولي امکاناتو په پام کې نیولو سره ترسه کري.

د رقابتی داوطلبې شیوه په مختلفو شکلونو بيان شوې ۵۵ او د تهيه او تدارکاتو د قانون د پنځه ويستمي مادي له مخي رقابتی داوطلبې په لاندې نومونو یاده شوې ۵۵ .

- آزاده داوطلبې.

- بنده داوطلبې.

- دوه پراوه لرونکي داوطلبې.

- نرخ تاکل (نرخ اخيستل).

**آزاده داوطلبې:** د تدارکاتو په دغه روشن کې فرمایش ورکوونکي يا اخیستونکي تولو علاقه لرونکو داوطلبانو ته په آفر کې د ګډون اجازه ورکوي او د تولو لپاره د یودول آفر ورکولو زمينه برابروي ترڅو یو زيات شمير داوطلبان د آفر ورکولو په لړ کې سهم واخلي او مناسب نرخ ته لاس رسی پیداکړي.

د افغانستان د اسلامي جمهوريت د تهيه او تدارکاتو د قانون په دوه ويستمه ماده کې د آزادې داوطلبې شرطونه په لاندې ډول بيان کري دي.

- د مشورتی خدماتو د سرته رسولو پرته د جنسونو، خدماتو او ساختماني چارو تهيه او تدارکات

له آزادی داوطلبی له لاری رامنځته کېږي یا دا چې په قانون کې په بل ډول بیان شوي وي.

- هرکله چې د جنسونو، خدماتو او ساختمانی چارو تهیه او تدارکات د آزادی داوطلبی له لاری رامنځته نه شي او امکان ونه لري، دلایل یې په ليکلې بهه د تدارکاتي مراحلو په اسنادو کې درج کېږي.

- د ازادی داوطلبی شیوه د یوې مرحلې، او دوه مرحلو په شکل يا د یوې تړل شوي یو پاکتني او دوه پاکتني آفر په ډول تطبيق کېږي چې هريو یې په لاندې ډول بیانېږي .

### يوه مرحله یې یو پاکتني داوطلبی

دغه ګرځنلاره، په داوطلبی کې یوه اساسی او عامه کړنلاره شمېرل کېږي او دېر وخت د جنسونو د اخیستلو په وخت کې کارول کېږي.

داوطلبی په دغه ډول کې داوطلب خپل تخنیکي او مالی آفر (ورانديز) په یو پاکت کې وراندي کوي، آفرونه په عام محضر کې په یو معین خای کې په یو معین وخت کې او په یوه معینه ورڅ چې د داوطلبی اسناد ورسه درج وي، وراندي کېږي، نرخونه په لور آواز ويل کېږي او وروسته آفرونه ارزیابي کېږي او تړونونه په کم نرخ ارزول کېږي او د اړوندي ادارې د لاسلیک خڅه وروسته ورکول کېږي.

### يوه مرحله یې دوه پاکتني داوطلبی

يومرحله یې دوه پاکتني داوطلبی په خانګوري ډول د پروژو د تخنیکي خريداري، لپاره چې قيمت یې په لومړي مرحله کې د اړتیاوو لپاره نه وي په پام کې نیول شوي، کارول کېږي.

په دې داوطلبی کې مالی او تخنیکي آفرونه په دوه بیلو پاکتیونو کې بندیري یا یو مهر ورباندې لکول کېږي، وراندي کېږي.

البته په دغه ډول داوطلبی کې په آفر کې بدلون راوستلوته اجازه نه ورکول کېږي او همدارنکه د پولی آفر لپاره ضمیمه کول هم د منلورو نه دي.

د دې شیوې هدف دادی چې د اخیستونکي اداره قيمت ته له کتو پرته تخنیکي مسایل و ارزوي، آفرونه چې د مشخصاتو سره پرتله نه وي د یو نافص او غير خواب ويونکي آفر په توګه پیژندل کېږي.

### دوه مرحله لرونکي دوه پاکتني داوطلبی

دغه ډول داوطلبی په معمولي ډول هڅه وخت کارول کېږي چې د تخنیکي آفر امکانات شتون

ولري د بيلکي په ډول تخنيکي وسائل، د توليدي دستگاکانو او ماشينونو وسائل، په دي شکل په لومړۍ مرحله کې مالي او تخنيکي آفرونه په مهر شوو پاکتونو کې په جدا ډول ورلاندي کيږي. که تخنيکي آفرونه په معين وخت او معين خای کې د داوطبلي له اسنادو سره ورلاندي کيږي. که چيرې د خيسـتونکي په مشخصاتو او اريـاوـو کې بـدونـ رـامـنـتـهـ شـيـ نـوـ پـهـ دـېـ وـختـ کـېـ بــدونـ مـونـدـونـکـيـ حــالتـ لــهـ دــاـوـطـبـلـبـانـ ســرـهـ مــطـرـحـ کــيـريـ اوـ هــغــوـيـ تــهـ اـجــازـهـ وــرــکــوـلــ کــيــريـ چــېـ تخــنـيـکـيـ آـفــرــوـنـهـ اـصــلــاـحـ کــيــريـ دــنــوـ مشــخــصــاتــوـ اوـ ضــرــورــيـاتــوـ اوـ اـرــتــيـاوــوـ مــطــابــقــ نــوـيـ آـفــرــوـنـهـ وــرــلــانــدــيـ کــيــريـ. الــبــتهـ دــاـ ډــولــ آـفــرــوـنــهـ دــاـ دــارــېـ دــســتــنــدــرــدــوــنــوـ اوـ مشــخــصــاتــوـ ســرــهـ مــطــابــقــ رــامــنــتــهـ کــيــريـ تــرــخــوـ دــ تــدــارــکــاـتــيـ اـدارــېـ دــ اـرــتــيـاوــوـ تــخــنــيـکــيـ حلــ لــارــهـ پــيـداـ کــيــريـ.

هــغــهـ دــاـوــطــبــلــانــ چــېـ دــنــوـيـ تــخــنــيـکــيـ آـفــرــوـنــهـ پــهـ وــرــلــانــدــيـ کــوــلــوـ کــېـ پــاـتــېـ رــاـئــېـ،ـ آـفــرــوـنــهـ پــېـ نــاقــصــ دــيـ اوـ دــ صــلــاحــیـتــ لــرــوـنــکــيـ مــقــاـمــ لــخــواـ رــدــ اوـ نــهـ مــنــلــ کــيــريـ.

اـصــلــيـ اوـ يــاـ تــعــدــيـلــيـ آـفــرــوـnــهـ پــهـ مــعــيـنــ خــايــ،ـ مــعــيـنــهـ وــرــءــ،ـ مــعــيـنــ وــختــ اوـ پــهـ عــامــ مــحــضــرــ کــېـ وــرــلــانــدــيـ کــيــريـ اوـ لــهـ اـرــزــوـنــيـ اوـ دــ صــلــاحــیـتــ لــرــوـنــکــيـ مــقــاـمــ لــهـ مــنــلــوـ وــرــوـســتــهـ دــ چــاـچــېـ تــرــتــولــ تــیـتــ نــرــخــ وــرــلــانــدــيـ کــيــريـ تــرــوـنــ لــاـســلــیـکــ کــيــريـ.

## دوه مرحله یې داوطبلي

دوه مرحله یې داوطبلي د لويو او پيچلو خو اړخیزو پروژو لپاره کارول کيږي. په دي شکل داوطبليانو کې په لومړۍ مرحله کې یواحې تخنيکي آفرونه ورلاندي کيږي تخنيکي آفرونه د داوطبلي د مندرجو اسنادو مطابق په معين خای ، معين وخت ، او په معينه ورڅ ورلاندي کيږي. د آفرونو د ارزونې په وخت کې، نواقص، نيمګړتیاوي او د نورو بــدــلــوـنــوـ پــهـ اـرــهـ لــهـ دــاـوــطــبــلــانــوـســرــهـ خــبــرــيـ کــيــريـ اوـ دــ دــوــيـ نــظــرــيـاتــ بــاـيــدــ پــهـ دــقــتــ دــغــورــ اوـ خــيــرــېـ لــانــدــيـ وــنــيـوـلــ شــيـ. وــرــوـســتــهـ لــهـ هــغــهـ چــېـ اـرــزــيـابــيـ شــويــ آـفــرــوـnــهـ دــ صــلــاحــیـتــ لــرــوـnــکــيـ مــدــیرــ دــ تــاـيــیدــ وــرــ وــکــرــخــيـ،ـ پــهـ دــوــپــهـ مرــحــلــهـ کــېـ دــ دــاـوــطــبــلــانــوـ خــخــهـ غــوبــســتــلــ کــيــريـ تــرــخــوـ خــپــلــ مــالــيـ آـفــرــوـnــهـ دــ نــوــوـ توــافــقــ شــوــوـ مشــخــصــاتــوـ مــطــابــقــ وــرــلــانــدــيـ کــيــريـ.

د افغانستان د جمهوري اسلامي دولت د تهيه او تدارکاتو په اته دېشمـهـ مــادــهـ دــوــيـمــ بــنــدــ کــېـ دــ دــاـوــطــبــلــيـ دــوــيـهـ مرــحــلــهـ دــاـســېـ بــيــانــوـيـ.

۱. په هــغــهـ صــورــتــ کــېـ دــ تــدــارــکــاتــوـ اـدارــهـ دــ جــنــســوـنــوـ خــدــمــاتــوـ اوـ ســاخــتمــانــيـ چــارــوـ دــ تــدــارــکــاتــوـ دــ اـرــتــيـاوــوـ دــ لــهـ منــځــهـ وــرــلــوـ پــهـ اـرــهـ دــلــايــلــ اوـ تــوــضــيـحــاتــ وــرــلــانــدــيـ نــهـ کــيــريـ اوـ پــهـ دــېـ اـرــهـ دــ خــپــلــوـ اـرــتــيـاوــوـ دــ لــهـ منــځــهـ وــرــلــوـ پــهـ بــارــهـ کــېـ دــ وــرــانــدــيـزــ غــوبــســتــونــکــيـ شــيـ،ـ نــوــ پــهـ دــېـ حــالــتــ کــېـ دــ تــدــارــکــاتــوـ اـدارــهـ دــاـوــطــبــلــانــوـتــهـ

د تدارکاتو د قانون د خلورویشتمی مادی د دویې فقرې په چوکاټ کې مشوره ورکوي.

۲. په هغه صورت کې چې تدارکات، د تحقیقاتي مطالعاتو او د مطالعاتو د ازمایښت او پرمختګ پوري اړه ولري، خو داچې ارزښت لرونکي تجاري توکي او د تحقیقاتو د مصارفو د پوره کولو لپاره په کافي کمیت تولید شي.

۳. د دوه مرحله يې داوطلبې په لومړۍ مرحله کې د تخنيکي مشخصاتو اړوند آفونه، کيفيت او د جنسونو، خدماتو او ساختمني چارو نوري ځانګړتیاوې او همداراز د داوطلبانو تخنيکي او مسلکي اهلیت هم په شرط پانه کې درج کېږي خو یواحې د آفر قيمت له دې مستثنې دي.

۴. د تدارکاتو اداره کولای شي تخنيکي شرطونه يا په شرط پانه کې درج شوی تیون په لومړۍ مرحله کې پای ته ورسوی.

۵. د داوطلبې په جريان پوري تېلي احکام د داوطلبې په دوهمه مرحله کې هم د پلي کېدو وردي.

### محدوده یا مقیده داوطلبې

د داوطلبې دغه شيوه چې د محدوده داوطلبې په نوم یاديږي، اعلان نه لري او عمومي خلکو ته نه رسیدري.

د داوطلبې اساسي هدف د عرضه کوونکو تشیيث یا د دتیون د اجرا کولو تخنيکي او ملي غوره او مناسبه ورتیا ۵ او له بلې خوا د آفرونو د زیاتیدو د مخنیوی لپاره لازم ګام بلک کېږي په داسې حال کې چې ارزیابی و راندې سره رسیدلې وي او یاداچې د تیون قيمت کمې پیسې وي، د ګټې اخیستنې وړ گرځي.

د افغانستان د اسلامي جمهوریت د تهيه او تدارکاتو د قانون په ۲۳ ماده کې د محدوده د مقيدي داوطلبې لپاره لاندې شرطونه بیان کړي.

۱. په هغه صورت کې چې اداره د اعلامو کړي د جنسونو، خدماتو او ساختمني چارو تهيه او تدارکات یواحې د محدوده داوطلبانو لخوا ترتیب شوي وي.

۲. په هغه صورت کې چې د زیاتو افرونو له برسي خڅه وروسته اداره تشخيص کړي چې په کمو مصارفو بشپړ وخت د تدارکاتو له قيمت سره تناسب ونه لري.

### نرخ اخیستنې

د نرخونو د مقاييسې پر اساس د پلورلو په دغه لړۍ کې د اکمال کوونکو لخوا د تدارکاتو لپاره کمې پیسې ورکول کېږي.

د نرخونو په غوبستنه کې بايد د ضرورتونو لپاره بشپړه تشریح او همداراز د انتقال وخت او خای وي.

د نرخونو دغه لږي هم کولای شئ د تلکس يا لیکلو له لارې هم وړاندې کړئ.

په کورنیو پپرودونکې چې دغه لږي د پرچون پپرودونکې په نوم هم یادېږي د جګړي د پانو په اساس رامنځته کېږي او د دغه روشن په اساس د پلورلو هیت پلورونکې ته ورڅي او د استعلام په واسطه نرخونه غواړي .

د افغانستان د اسلامي جمهوریت د تهیه او تدارکاتو د قانون په ۲۱ ماده کې نرخونه په تفصیل سره په لاندې ډول بیان شوي دي.

۱. د نرخونو غوبستنه هغه وخت وړاندې کېږي چې تخميني قیمت یې د تدارکاتو د قانون د ۹۱ مادې له لومړۍ فقرې له اتم جز خخه له اعظمي قیمت خخه تېږي ونه کړي .

a. معیاري تجاري جنسونه چې په آسانې سره د لاسته راولو وړوي او د تدارکاتو د ادارې د مشخصاتو مطابق تولید شوي نه وي.

b. د خدماتو تدارکات.

c. ساختمانی امور

۴. د نرخونو په ورکړه کې کمیت، کیفیت، شرطونه، د اخیستو وختونه، د نرخونو د وړاندې کولو وخت او د داوطبلانو لپاره نور ایجابات په یو ډول درج کېږي.

۵. د نرخ ورکړه حداقل درېښو داوطبلانو ته چې د شرایطو سره برابر وي لېږل کېږي.

۶. په هغه صورت کې چې د جنسونو، خدماتو او ساختمانی چارو تهیه او تدارکات په افغانستان کې حد اقل له درېښو منابعو خخه په مناسب قیمت ترلاسه کیدای شي، د نرخ ورکړه د هیواد په دننه کې کېږي.

۷. داوطلب کولای شي چې یو واحد نرخ په لیکلې بنه په یوه معین وخت کې وړاندې کړي، دغه نرخ د بدلون او مذاکري ورنه دی او په دې صورت کې د داوطلب د تصدیق، ثبت او راجستر شوو تجاري اسنادو کاپي هم ورسه ضمیمه کېږي.

۸. هغه داوطلب چې تریولو بېکته نرخ وړاندې کړي او همداراز د تدارکاتي ادارې شرطونه دغوبستني د مندرجاتو مطابق وړاندې کړي د ګټيونکې په توګه ټاکل کېږي.

۹. په لیکلې بنه د ګټيونکې داوطلب لخوا د نرخونو د ورکړي منل د اړونده تیرون حیثیت لري او نوی تیرون ته اړتیا نشته.

## له رقابت پرته د داوطلبی طريقه

د غيره رقابتي تدارکاتو طريقه معمولا د پلورونکي او اخيسistonکي د مستقيمو مذاكراتو له امله رامنځته کېږي او له دې طريقي خخه په لاندي حالاتو کې ګئه اخيستل کېږي :

- په کم ارزښت پېروډني.

- هغه وخت چې د اخيسistonکي او پلورونکي اريکې ډېرسې نبودې وي .

- هغه وخت چې د رقابتي جريان دمراحلو طي کول له امکانه لري خبره وي .

- د څانګړو ملحوظاتو په پام کې نیولو سره باید اخيسistonکي د داوطلبی د جريان د رامنځته کولو خخه ڏڏه وکړي.

د افغانستان د اسلامي جمهوريت د تهيه او تدارکاتو د قانون په ۲۴ ماده کې د واحدې منع په لاندي ډول په صراحت بيان شوي .

۱. د واحدې منع خخه تدارکات یواځې په لاندي حالاتو کې جواز لري .

a. د تدارکاتو د هيئت د کتبې او موجه تصميم په اساس یواځې د دې لپاره چې یواځې يو تیرون لسلیک کوونکي کولای شي چې په يو معین وخت کې تدارکات چمتو کړي.

b. په داسې حال کې چې تیرون لسلیک کوونکي د قانون د حکمونو مطابق د جنسونو ، خدماتو او ساختمنۍ چارو د تهيه او تدارکاتو په اړه انحصاری حقونه ولري او مناسب بدیل ونه لري .

c. د جنسونو، خدماتو او ساختمنۍ چارو د تهيه او تدارکاتو په اړه عاجل ضرورت شتون ولري چې د هغه د ځنډ په صورت کې صحیح والي ، عامه مصوئیت او روغه جوره له جدي کوابن سره مخ وي او د داوطلبی مرحلو د سرته رسولو لپاره لازم وخت نه وي او غیر عملی وي .

۲. تدارکات له واحدې منع خخه د تدارکاتو د اساسی تیرون له امله منځته راځي، اداره ارده چې د تدارکاتو د سرته رسولو لپاره له واحدې منع خخه ، کمیت، کیفیت، شرطونه اونورې ارتیاوا په لیکلې بنې ترتیب او د اړونده د کړنلارې مطابق په خپلواک ډول له داوطلب سره شریک کړي.

## د تهيه او تدارکاتو شکلونه

تهيه او تدارکات له هغو خخه د ګټې اخيستنې هدفونوته په کتوسره په دوه څانګړو کټګوريو ويشل شوي دي چې په لاندي ډول بيانېږي.

الف - په تولید پورې اړوند مستقيم تهيه او تدارکات: په دې ډول تدارکاتو کې خوشیان

شامل وي چې د تمام شوي کار د محصول یو بخش رامنځته کوي، مثال خام مواد یا د یو محصول اجزا یا مختلف تركييات.

ب - غيارتبطاط لروزني يا غير مستقيم تهيه او تدارکات: دغه ډول تدارکات عملائي منابعو پوري اړوند دي او په عادي ډول رامنځته کېږي .

دغه ډول خريداري بيلابيل جنسونه ، مختلف خدمات په در بر کې نيسې او همداراز د لور قيمت محصولات هم په کې شامل وي.

## د دویم څېرکي لنډيز

د تهیه او تدارکاتو مختلفی طریقې د تدارکاتو د جريان لپاره یو ضروري امر دی ځکه د ادارو اړتیاوې په یودول نه وي او د پیسو له اندازې، مشابهت، نوعیت، استعجالیت، محرمیت، پیچلیتا، د اهمیت له درجې او نورو مشخصاتو له پلوه فرق لري.

لکه خرنګه چې پوهیږو د تدارکاتو مرحلې د مصرف د رامنځته کیدو لامل گرځی نوبناء د مناسبې طریقې ټاکل د تدارکاتي لري د مصارفو د کمیدو لامل گرځی، همداراز د تهیه کونکو لخوا تدارکاتو د ډول ډول اړتیاوو له منځه ورل له امکان څخه وتلى کار دی

د تدارکاتو په جريان کې د مناسبې شیوې ټاکل د اهمیت ور دی ځکه هرکله چې د تدارکاتو اداره د اخیستنې تصمیم ونیسي نوپه دې وخت کې باید پوه شي چې خرنګه په معقول ډول دې هدف ته ورسیبرې د مثال په توګه، د اخیستلو لپاره کمې پیسې داوطلبې ته وراندې شي نو په دې وخت کې د ادارې فزیکي او انساني منابع د تیروتنې خواته درومي او له بلې خوا د کم ارزښت د لاسته راویلو لپاره ډېر وخت اوژیات لګښت کارول کېږي او یا بر عکس که چېږي عاجلې اړتیاوې په پام کې ونیول شي چې د ځند په صورت کې زیان واړوو او زیان یې هم له امکان څخه لري وي اویا په هغه کچه قیمت ټام شي چې د ګټې په پرتلې یې د رقابتی داوطلبې جريان ډېر کم وي، نوپه دې وخت کې په کار دی چې د اړتیاوو وروستیو موخو ته درسېدلو لپاره په رسیدوکې کوښښ وشي او همداراز مناسبه لاره وټاکل شي.

## د دویم خپرکې پونستنې

۱. د رقابتی داوطبی اساسی هدف خه دی ؟
۲. په کوم حالت کې دغیررقابتی داوطبی مرحله موجه ۵۵ ؟
۳. د یوې مرحلې لرونکې دوه پاکتی داوطبی او او د دوه مرحلو لرونکې دوه پاکتی داوطبی ترمنځ خه فرق دی ؟
۴. دوه مرحلې لرونکې داوطبی په کوم چول داطبی کې کارول کېږي ؟
۵. مستقیم تهیه او تدارکات له غیر مستقیمو تهیه او تدارکاتو سره خه فرق لري ؟
۶. د آزادې او محدودې داوطبی ترمنځ خه فرق شتون لري ؟
۷. د محدودې داوطبی د ګټو په هکله خپل نظر بیان کړي؟

### د داوطلبۍ مرحلې

#### تولیزه موخه:

په يوه تدارکاتي بهير کې د داوطلبۍ د مرحلو د رغنده عناصرو په خانګيرنو پوهېدل.

**د زده کړي موخي:** محصلین باید د دې خپرکي په پای کې په لاندې معلوماتو وپوهېږي:

- د بودیجې په پام کې نیولو سره د اړتیاواو په مشخصاتو او خرنګوالي وپوهېږي.
- د تختنيکي ، مالی ، تجاري او چاپېریال له پلوه د آفرونو په علتوونو او ارزونه.
- د تیون د ورکولو په جريان خرنګوالي.
- د ورکړي په اصولو پوه شي.
- د تیون د پرداخت په تنظيمولو وپوهېږي.
- په تیون کې د زیانونو د اداکولوپه مادې وپوهېږي.

د داوطلبۍ مرحلې تول پیچلي او کړکیچن جريان او همداراز د جنسونو، خدماتو او ساختمانی چارو د درک کولو لپاره د تیولو اړتیاواو تثبیت د تیون د ورکولو پورې په در بر کې نیسي، چې هره مرحله یې د هځې له لازمو تفصیلاتو سره په لاندې ډول ترمطالعې نیسي.

#### ۱. د اړتیاواو ثابتول

د جنسونو، خدماتو او ساختمانی چارو د اړتیاوار تدارکاتو د لوړېني جريان د تصمیم پیل د

اداري لخوا نیول کېږي چې د پولي وجوه او د واک لرونکي مرجع د منظوري لخوا او د طرح شوي  
پلان له مخي رامنځته کېږي.

د تدارکاتو د مقرراتو وراندي ليكونکي په ۱۳ ماده کي د اړتیاوه په اړه لاندې حکمونه بيان  
کړي دي:

a - هره تدارکاتي اړتیا د غوبښتنې څخه کې اخیستنې سره باید په دوسیه کې ثبت شي چې  
لاندې مندرجات باید ولري.

۱۵۵.۱ ۱۷، ۱۸. مادو پراساس د اړتیا ور جنسونو، خدماتو او ساختمني چارو مناسبه توضیح.

۱. د جنسونو، خدماتو او ساختمني چارو تخميني قيمت.

۲. د بودیجې شرح کول.

a. مصرف کونکي نهاد باید د جنسونو، خدماتو او ساختمني چارو د ترتیب او توضیح په  
وخت کې تخنيکي مشوره وغواړي ترڅو د اړتیاوه په وخت کې یې ډاډ وي.

b. د جنسونو، خدماتو او ساختمني چارو د تخميني قيمت د ترتیب کولو په وخت کې باید  
مصرف کونکي ډاډه شي چې تخمين شوي قيمت رښتنې او د مارکېټ د شرایطو مطابق او د نویو  
اقتصادي معلوماتو د حاصلولو پریبا دي یا خير.

c. د تدارکاتي پراونو له شروع نه مخکې، د تدارکاتي پراونو د پیل په خاطر باید تدارکاتي ادارې  
ته وسپارل شي.

## ۲. د مشخصاتو چتموکول

د اړتیاوه د ثبیت د مرحلې وروسته، د جنسونو، خدماتو او ساختمني چارو د مشخصاتو  
چتموکول د ادرې لپاره اړین دي، دغه مرحله د تدارکاتو د جريان د تصمیم نیولو لپاره یوه مهمه  
خانګه ده څکه پلورونکي د پلورلو په وخت کې له پوره مهارت څخه برخمن وي.

خانګړتیاوې کولای شو د جنسونو، ساختمني چارو او خدماتو د اړتیاوه څخه همتعريف کړو  
او خانګړتیاوې معنی د اړتیاوه په باره کې د تهیه کونکي سره ارتباط دي یعنې جنس یا تدارک شوي  
خدمت باید د اخیستونکي اړتیاوې پوره کړي.

خانګړتیاوې نه یواځې د جنس او د اړتیاوه خدماتو پوري اړه لري بلکه د کیفیت ټول اړخونه  
په پام کې نیسي او همداراز مناسب کیفیت، مناسب ځای، مناسب وخت او مناسب قيمت هم  
په لې کې نیسي.

په خانګړتیاوې پوهېدل او چمتو کول په عمومي دول په تدارکاتو کې ډېر اهمیت لري نو له

- همدي امله د خانگړتیاوي په چمتو کولو کې بايد لاندې تکي په پام کې ونيول شي:
- خانگړتیاوي بايد مبهم او نامعلوم نه وي بلکه روښانه وي.
  - خانگړتیاوي په لنډ او تولیز دول چمتو شي.
  - خانگړتیاوي بايد بشپړ وي.

د تدارکاتي جريانونو د مختلفو موادو په ارتباط د مشخصاتو تهيه کول فرق لري چې په لاندې دول بیانېږي.

#### الف- د جنسونو خانگړتیاوي:

د جنسونو د مشخصاتو د تهيه کولو په اړه بیلابیلې لارې شتون لري حکه د جنسونو څخه د معمولي لارو چارو په وخت کې ګته اخيستل کېږي او په پیچلې او لانجمنو جنسونو بدليږي. اخيستونکي بايد پوه شي چې کوم ډول خانگړتیاوي د هغه د اړتیاواو پوره کوونکي دي او با دا چې په دې اړه ديو شخص يا یوه دوله د ماہرو اشخاصو سره مشوره وکري، حکه په خیني حالاتو کې د یو جنس د اړتیاوار خانگړتیاوي امکان لري چې د خو دوله خانگړتیاوي څخه ترکيب وي، د مثال په توګه د ډيزاین تخینکي خانگړتیاوي، د اجناسو ترکيبی خانگړتیاوي. خانگړتیاوي په مختلفو ډولونو تهيه کېږي د مثال په توګه نوم يا تجاري نښه، د جنسونو ډونه، تخینکي خانگړتیاوي، د ډيزاین خانگړتیاوي، ترکيبی خانگړتیاوي (د جنس جوړونکي عناصر) و ظيفوي او اجرابوي خانگړتیاوي او د ستندرونو څخه ګته اخيستل د یادونې وردي چې دغه خانگړتیاوي هريو ګټي او نيمګړتیاوي لري. د تدارکاتو د مقرراتو په ۱۶ او پنځه لسمه ليکل شوو مادو کې د اړتیا ور جنسونوته په اړه په لاندې ډول وضاحت ورکړل شوي دي.

۱. د جنسونو د تهيه کولو لپاره هره تدارکاتي غوبښته بايد په بشپړ دول روښانه، دقیق او له شک پرته د اړتیاوار جنسونه ولري او لاندې تکي له خان سره ولري.
- د بشپړوالي او تحويلي جدول.
  - د ضرورتونو بشپړه روښانیا.
  - خانگړتیاوي.
  - نقشه ويستل.

۱. خانگړتیاوي په مناسب دول لاندې مندرجات لري:
- د جنسونو منظورول او هدفونه.

- په بشپړ ډول د ضرورتونو بیانول.
- په مناسبه اندازه د عمومي ځانګړتیاوې بیانول.
- ډ جنسونو د کاراچونې روښانیا.
- ډ محصلاتو په ګډون پارامترونه.
- بعدونه ، سمبولونه، ژبه ، عملی او بسته بندی اصطلاحات ، د مارک شرطونه او نښاني.
- د پلتني او ازماينېت شرطونه.
- د اجرا ور تول معیارونه .

۳-۱ د جنسونو توضیح یا بیانول باید د رقابت په شکل مطرح شي:

### د خدماتو ځانګړتیاوې

مختلف خدمات لکه ترانسپورتي ، اعلاناتي ، امنيتي ، بانکي ، نبونيز ، طرح کوونکي او مشورتي ، او نور شتون لري او له ۱۹۹۰ کال راپديخوا په کې زياتوالی راغلي بناء دا به ستونزمن کار وي چې د دي ټولو خدماتو ځانګړتیاوې پيدا او وتاکو او همداراز د ډبرو قضيو پايلې دا نښي چې د خدماتو سطحه ډېره تيته او کمزوري ده او د ډبرو مصارفو درامنځته کېدو لامل گرخي نو په همدي خاطر خدمات لاندي ځانګړتیاوې لري.

- خدمات نه حس کېږي.
- خدمات یا د فعالیتونو سرته رسول او یا د دخالت دندې لري.
- ډ جنسونو په خير نه شو کولای د خدماتو خاوند شو.
- خدمات ڏخیره کیداي نه شي.
- د اخيستلو نه مخکې د خدماتو نښې نه شو ليدلاي.
- خدمات د افرادو لخوا چمتو کېږي.

هغه ستونزې چې د خدماتو د ځانګړتیاوې د چمتو کولو په مخ کې پرتي دي هغه دا دی چې خينې وختونه نه شو کولای یو خدمتتعريف کړو او یا دا چې وګري بېلاېلې سليقي (ذوقونه) لري او په مساوي او مشابه توګه خدمات نه وراندي کوي او یا داچې امكان لري یو ډيزاين په مسلکي توکه طرحه شي خو فرمایش کوونکي ته د منلور نه وي، یعنې د سليقوي ملحوظاتو پربنسته هغه خه چې په دې بخش کې د پلي کېدو ور دي، د خدماتو د سطحي تیون دي.

د خدماتو د سطحي تیون له هغه تیون خخه عبارت دی چې د خدماتو د تدارک کوونکي او

اخيستونکي ترمنځ د خدماتو په تر تولو ټپیه کچه موافقه وکړي .

د تدارکاتو د مقرراتو په ۱۸ ماده کې د خدماتو د توضیح یا بیانولو په اړه لاندې حکمونه راغلي دي.

۱ - د خدماتو د ترسره کولو لپاره هره تدارکاتي غوبښته باید په بشپړ ډول روښانه، دقیقه او له شک خڅه لري وي او د اړتیاور خدمات باید ولري، په دغه توضیح کې باید د وظایفو هڅه لایه وي چې د اړتیا وړ په وخت کې مندرجات هم له خنہ سره ولري .

- د خدماتو هڅه هدفونه او مقصدونه چې باید هڅه ته لاس رسی پیداکړو.

- د مشخصو مسؤولیتونو د دندو لست.

- د تحويل وړ محصولات.

- د هر تکړه کارکوونکي لپاره لازمه کاري تجربه.

- اداره او د راپور ورکولو مسولیت او همدراز اداري ترتیبات او د راپور ورکولو شرطونه.

- د پلتنې شرطونه.

- زمانی جدول.

### د ساختمنی چارو څانګړتیاوې

د تدارکاتو د مقرراتو په ۱۷ ماده کې د ساختمنی چارو د مشخصاتو د بیانولو یا توضیح کولو په اړه لاندې تدابیر په پام کې نیوی دي.

۱ - د ساختمنی چارو لپاره هره تدارکاتي غوبښته باید په بشپړ ډول توضیح، دقیقه او د اړتیاور ساختمنی چارې له خان سره ولري چې دغه توضیح د اړتیا په وخت کې لاندې مندرجات هم له خان سره لري.

- د ساختمنی چارو دساحي توضیح لکه د وسایلو نصبول یا د ډیزاین جوړل.

- د ساختمنی چارو هدفونه او فکر.

- د ساختمنی چارو تکمیلی یا زمانی جدول.

- د دندو لست او څانګړتیاوې مسؤولیتونه.

- د نظارې شرطونو تفصیل، ارتباط نیوں او نور اداري ترتیبات.

- د طرح او ډیزاین شرطونه.

- څانګړتیاوې او معیارونه.

- د کمیت بل او یاپی معادل.
- د پلتني د ازمایستونو شرطونه.

### د ټویل منابع (بودیجه او د بودیجی ځانګړي کول)

د تدارکاتي اړتیا د له منځه ورلولپاره د بودیجی شتون اویا د بودیجی ځانګړي کول د تدارکاتو د لوړنیو مالی مرحلو خخه شمېرل کېږي او بودیجی ته د لاس رسی پرته په راتلونکو مرحلو کې د داوطلبې لري صحیح نه د هکه د بودیجی د شتون په صورت کې هم فرمایش ورکونکي او هم فرمایش اخیستونکي د تیرون د ترسره کولو په وخت کې ډاډه وي ، اوله دې پرته وروستي لګښتونه بې ځایه وي او اخیستونکي په معاملاتو کې خپل باور له لاسه ورکوي .

د تدارکاتو د مقرراتو په ۱۴ ماده کې د بودیجی د ځانګړي کولو په اړه لاندې مرحلو ته اشاره شوې:

- د تدارکاتو اداره د تدارکاتي مرحلو له پیل ورلاندې د تدارکاتو د چمتوکولو لپاره د اړتیا ور مصارفو په پام کې نیولو سره باید ډاډ ترلاسه کړي چې د تدارکاتو د قانون ۱۵ د مادې په اساس کافی بودیجه شتون لري او ځانګړي شوې ۵۵.

د تیرون د ټولیز قیمت سریره د اړتیاوو مطابق عمومي مصروفونه لاندې مطلبونه په پام کې نیسي.

- احتمالي لګښتونه: په تیرون کې د اسعارو د راکړې ورکړې د هردوں بدلون سره سره په قیمت کې فرق رامنځته کېږي .

نور لګښتونه چې د تحویلی چارو پوري اړوند وي او همداراز تدارکاتي او بودیجوي اړتیاوې چې د تدارکاتو اداره یې د پرداخت مسولیت ولري لکه کرايه ، بيمه ، په هیواد کې دنه د ګډرک د حسابونو تحویلی ، راغلي ټکسونه ، پلتنه ، او په خدماتو پوري اړوند هردوں مصروفونه .

د تسهیلاتي امورو پوري اړوند مصروفونه ، خدمات یا هغه منابع چې د تدارکاتو د ادارې لخوا ترتیبیدري لکه ځای ، د مشاورینو لپاره دفتر او نورې آسانتياوې او یا مرسته کوونکي کارکونکي .

- د تدارکاتو دفتر: همدازارا باید ډاډ ترلاسه کړو چې د تدارکاتي مرحلو لپاره کافی بودیجه په لاس کې لرو.

- هرکله چې د تدارکاتو اداره د تدارکاتي چارو مرحلې د تدارکاتو د مقرري ۱۴ مادې درېیم بند ته په کتوسره د بودیجی د ځانګړې کولو ورلاندې پیل کړي، نو په دې حالت کې باید د خزینو د ریاست پخوانی هوکړه لیک ترلاسه کړل شي.

- هرکله چې د تدارکاتو اداره د خو کلن تیرون د تدارکاتي چارو د مرحلو د پرداخت مسؤولیت

په غاړه واخلي لاندې مرحلې باید په پام کې ونيسي.  
د تړون له لاسلیک نه ورلاندې باید د مالیې وزارت د دفتر د بودیجې منظوري ترلاسه کړي.

## د طریقې تاکل

د داوطلبې د شیوې تاکل د داوطلبې د نورو مرحلو د اړتیاوو خخه شمېرل کیږي یعنې دا چې  
د وخت له پلوه د داوطلبې کومه لاره غوره او مناسبه شیوه ګټل شویده.  
په عمومي دول آزاده داوطلبې په دولتي سکتور کې مناسبه شیوه ۵۵ او همداراز محدوده  
داوطلبې په خصوصي سکتور کې غوره او مناسبه شیوه ګټل شویده.

## اعلان

دغه مرحله د اسنادو داوطلبې د ترتیب او همداراز د مشخصاتو د تهیه کولووروسته خای  
لري چې هدف یې په آفر کې د ګډون لپاره د داوطلبانو عامه پوهاوی دی ترڅو له دې لاري د  
تدارکاتي ادارې د معادل په ارزښت و پوهېږو.  
د تهیه او تدارکاتو د قانون په ۲۶ ماده کې او همداراز د تدارکاتو د مقرري په ۵۰ ماده کې د  
اعلان په اړه لاندې اصول بیان شوي دي.  
د داوطلبې د دعوت لپاره اعلان او همداراز د پخوانی ارزونې د دعوت لپاره اعلان په لاندې  
دول دي.

- ۱ - په چاپي رسنیو کې نشر کول حد اقل په یوه داسي رسنې کې چې په پراخ دول د نشر ور  
وي ترڅو چې د ډېرو داوطلبانو لپاره د یو اغیزمن رقابت لپاره ګټور ټمام شي .
  - ۲ - په رadio، تلویزیون، په استیشنونو او پروگرامونو کې چې په یو معین وخت کې ډېرو  
داوطلبانو د پام ور وګرځي .
  - ۳ - د امکان ترکچې پورې په انترنټ او همداراز په ویب پانه او د تدارکاتو د پالیسې په پانه کې .
  - ۴ - هرکله چې داوطلبې په نړیواله کچه وي ، نو باید اعلان په نړیوالو رسنیو او نړیوالو ویب  
پانو کې په انګریزی ژبه نشر شي .
  - ۵ - هرکله چې د تدارکاتو دفتر په دې باور وي چې د پراخ رقابت له لاري ډاډ ترلاسه کړي ، نو  
کولای شي چې اعلان په مستقيمه دول د نشر له نیټې وروسته داوطلبانوته واستوی.
- تدارکاتي دفتر باید دهغو داوطلبانو لست چې په مستقيمه دول ورته اعلان لپېل شوي له خپل  
خان سره وساتي.

## د آفر ویراندي کول

آفرونه د ضرب العجل له اصولو او ختم وروسته لکه خرنگه چې په اسنادو کې درج شوي  
دنورو آفرونو لپاره په ، معین خای او معينه نيتیه کې د موظف هيئت په واسطه د داوطبلانو  
دگدون لپاره ورلاندي کېږي او مهم تکي یې ليکل کېږي .

د تدارکاتو د مقرراتو په ۶۳ ماده کې لاندې تکي په صراحت بیان شوي دي:

۱- د تدارکاتو کميته تراسه شوي آفرونه په خپل وخت او په تاکلی خای کې په عام محضر  
کې په شرطپاڼه کې پرانيزې ، د آفرونو د پرانستلو وخت په بياني ډول او یا په يو عاجل وخت کې  
د ضرب العجل د پاي ته رسپدو وروسته سمدستي باید پيل شي.

۲- د آفرونونوراندي کول د ادارې د تدارکاتي هيئت په واسطه کېږي.

۳- داوطبلانو او یا استازو ته اجازه ورکل شي تر خو د آفرونو په پرانستلوکي ګډون وکړي او  
د آفرونو په پرانستلو کې باید شرطپاڼي موجودې وي.

۴- د آفرونو د پرانستلو په غوندې کې تریولو ورلاندي دتهيه او تدارکاتو مشر هغه پاکښونه چې  
علامه لرونکي وي، پرانيزې اود داوطلب نوم ويل کېږي.

هغه آفرونه چې د اعلان مخکې په کې د منلوور انصراف شوي وي نه اعلانيروي او همداراز  
تول هغه آفرونه چې د تعديل په کلماتو سره علامه لرونکي وي، پرانستل کېږي او محتويات ېې  
په تفصيل سره ويل کېږي او ورسټه له هغه رئيس هريو آفر پرانيزې اود داوطلب نوم او پته، د  
آفر قيمت، د موجوديت په صورت کې تخفيف او د بدليدونکي آفر قيمت په لور آواز سره وابي.

۵- هر ډول عمه د نيمګړتياوي ملاحظې لاندې نیول کېږي لکه د آفر د ضمانت نه شتون، یا  
د کلماتو او رقام ترمنځ فرق ، د لاسلیک نه شتون، له لاسلیک پرته تصحيحات، یا هرډول نور عمه  
اختلافات چې په شرطپاڼه کې باید اعلان شي او همدادوول په غوندې کې شته ستونزې چې ورلاندي  
غور کېږي او ورسټه لاسلیک کېږي، ثبتيږي.

۶- د پلاوي د کميتي دمشر په واسطه موضوع ويل کېږي او ملاحظه کېږي او د غوندې تولو  
ګډون کوونکوته لاس په لاس ورکول کېږي.

۷- کميته باید د داوطبلانو لخوا ټول تسلیم شوي سړپلونه، نمونې او فهرستونه ولیکي او د  
ساتني لپاره یې په محفوظ شکل د تدارکاتو ادارې ته وسپاري.

۸- د آفرونو د پرانستلو په وخت کې د ناوخته رسيدلي آفر پرته هیڅ آفر په هیڅ ډول نه  
قبلېږي، نه ردېږي او برسي کېږي، هرډول د سندونو کمبود يا تفاوت د یاداشت په کتابچه کې د  
آفرونو د ورلاندي کولو په وخت کې ثبت کېږي.

- ۹- د تدارکاتو دفتر د آفرونو د ورلندې کولو یو یاداشت تهیه کوي او د تدارکاتي معلوماتو د یوې خانگې په توګه یې ساتي، دغه یادداشت باید لاندې ټکي ولري.
- د تولو هغو داوطلبانو نومونه چې آفرونه یې پرانستل شوي.
  - په هځه صورت کې چې لازم وي د آفرونو د تامين موجوديت يا نه موجوديت.
  - د افرونو مجموعي قيمت.

- ۱۰ - په غونډه کې له ټولو ګډون کوونکو داوطلبانو او استازو غوبښنه کېږي ترڅو یاد داشت لاسليک کړي خو د یو لاسليک نه شتون د بې باوري لامل نه ګرئي.
- ۱۱ - پرانستل شوي آفرونه په عاجل ډول د بررسی تروخته پوري یو خوندي ځای ته باید ولېردول شي ترڅو هلتله وساتل شي.

### د آفرونو دارزوونې سندونه

- اخستونکي باید د پلورونکي د توان او قدرت په اړه ډاډ ترلاسه کړي چې آيا د پام ور تدارکاتو په اړه یې اړتیاوې پوره کولاي شي او یا نه.
- د پلورونکي د توان او قدرت د طرز العمل ثابتولوته ارزونه ويل کېږي.
- د پلورلو لپاره د مناسبې منبع پیداکول د اخیستونکي د مهمو دندو خخه شمبېل کېږي.
- د مختلفو اړخونو له ارزونې وروسته د داوطلب تاکل او همداراز د تخنيکي، مالي، تجاري او چاپريال ساتني له اړخه د پلورونکي فعالیت په لاندې ډول بيانيږي.

#### الف: له تخنيکي اړخه د آفرونو ارزول:

- د یو بريالي داوطلب تریاکل کيدو ورلندې باید دا موضوع ثابته شي چې آيا داوطلب تخنيکي توان لري او که نه ، هرکله چې داوطلب ثابته کړه چې د تیون د سرته رسولو لپاره پوره تخنيکي توان لري ، نو په دې صورت کې نوموري ته تیون ورکول کېږي.
- تخنيکي ارزیابي د مسلکي هیئت په واسطه ترسره کېږي چې په ارزونې کې د پلورونکي کمزوري او قوي تکي ترغور او خيرنې لاندې نیول کېږي او له بلې خوا د داوطلب توان او قدرت د نورو معیارونو په مقابل کې ارزول کېږي.

- د پام ور تخنيکي ارزونه په لاندې ډول ۵۵:
- د داوطلب لویه ورتيا او فحالیت.

- د کیفیت لرونکی ادارې سیستم (د ستندردونو اونورومونو څخه ګته اخيستل).
- د خارنې طریقه او د محصولاتو ازمایښت.
- د وسایلو د ساتني او نظر طریقه او د وسایلونوی پلان.
- د لاسې یا اتوماتو وسایلو څرنګوالی.
- د کاري قوي دېسوونې طریقه.
- د بشپړ شوي یا نیم کاره مالونو د کنټرول د موجودیت څرنګوالی.

له پورتنيو مطالبو سربېره نور مطالب هم وجود لري ترڅو د ارزونې وړ وګرځي.  
د ذکر شوو معیارونو ارزونه او اهمیت، د تدارکاتو د ډولونو او کیفیت پوري اړه لري خو بیا هم  
کنټرول، کیفیت او د وسایلو د ساتني چارې او همداراز د نوو وسایلو تهیه کول ډېر اهمیت لري.

د تدارکاتو د مقرراتو په ۱۷ ماده کې تخنکي آفرونه په لاندې ډول بیان شوې:

په تخنکي ارزونه کې تصمیم نیول کېږي چې آیا آفر په شرطپانه کې په بشپړ ډول د تخنکي  
معیارونو په مقابل کې څواب وبونک دی او که نه؟  
ذکر شوي عوامل تنها هغه عوامل دي چې په شرطپانه کې ذکر شوي او لاندې تکي ورته په پام  
کې نیول شوي دي.

- له عمدہ اختلافاتو پرته د وظایفو د لایحې، طرحې، معیارونو د ځانګړیاوو تطبیق یا انډول.  
- په بشپړه توګه د دندې پیژندل.  
- په بنه توګه د کارکوونکی استخدام او یا اداري ترتیبات.  
په دې ډول ارزونه کې هغه شرطونه چې په شرطپانه کې نه وي شامل په پام کې نه نیول کېږي.  
- هیڅ ډول عمدہ بدلون د ۶۷ مادې مطابق نه شو کولای تصحیح او یا د ۶۸ مادې مطابق  
بیان کړو.

**ب: له مالي پلوه د آفرونو ارزونه**  
د یو تیون د ورکولو په وخت کې د یو داوطلب د مالي توان ارزونه مهمه ده په ځانګړي ډول  
په هغه وخت کې چې د یو داوطلب سره دوام داره اړیکې د ساتلو په حال کې وي.  
د داوطلب د مالي توان د ارزونې لپاره د ګټې او زیان حساب او همداراز د وروستیو کلونو د  
اقتصادادي او مالي فعالیت بیلانس ضروري دي.

د گتې او زيان حساب ورکول، د جوروونې د جزياتو او مصرفونو په پرته د عوایدو پرمختګ بيانوي.

د تدارکاتو د مقرري په ٧٤ ماده کې مالي مقاييسه او مالي پرمختګ په لاندي ډول بيانوي:

۱ - د مالي او مقاييسوي ارزونې کميته د هر آفر ارزول شوي قيمت د تصميم نيلول پاره ورلاندي کوي او په دي تصميم نيسی چې کوم قيمت په ارزانه توګه ارزول شوي او په عمومي ډول شرطپاڼي ته خواب ويونکي دي.

۲ - د هر آفر برسي شوي قيمت د هيئت لخوا ورباندي په لاندي ډول تصميم نيلول کيري.

- د آفر د قيمت ليکنه او همدارنګه د پرانيستنې په غونډه کې د هځه ويل.

- په شرطپاڼه کې د درج شوي اوپش سره سم د هردول محاسبوي تيروتني تصحیح.

- په آفر کې د پيشنهاد شوي غير مشروط تحفیف هردول سرته رسول.

- د تخنيکي خانګړتیاوو برسي کول لکه، محصول او توامندي، عملياتي مصرفونه، د کار کولو د وخت مصرفونه، عملياتي مصرفونه.

### د تجاري شرطنو برسي کول لکه د پرداخت شرطونه

- په شرطپاڼه کې د درج شوي اربښت تبادله و نېستې، سرچينې او د پيسو د واحد خڅه به استفادې، په مرجو اسعارو باندي د آفونو د ټماميدو، نرڅ اړول.

- په شرطپاڼه کې د هرډول تقawot د رامنځته کيدو سرته رسول.

۳ - آفونه د ارزول شوي قيمت مطابق درج کيري او آفر چې په کمترین قيمت ارزل شوي وي پېژندل کيري.

### ج: له تاریخي پلوه د آفونو ارزول

د تخنيکي او مالي ارزونې په خنګ کې د يو داطلب د سوداګریز توان ارزول هم مهم دي.

په تخنيکي ارزونې کې د داطلب آدرس، د کمپني موقعیت، د داطلب حقوقی شخصیت یعنې داچې کمپني خپلواکه د اوکه د بلې کمپني پوري تبرې ډه او همداراز د کمپني د محصولاتو د عرضه کولو مارکيت او د کمپني د مشتريانو ضروري ډه او په دي حالت کې داطلب باید لاندي پوشتنوته خواب ووائي.

- ټول هغه وخت کوم چې د جنسونو د فرمایش لپاره ورکړل شوي؛ نو باید په تاکلي موده کې جنسونه تسلیم شي.

- د مشتریانو د ټلیفون شمیرې او پستې.
- د اخیستونکو د فرمایشونو د پراونو د وھلوتک لاره.
- د یوې کمپنۍ د زېرمې د پالیسې په اړه معلومات.
- په کورنیواو بھرنیواو مارکیتیونو کې د کمپنۍ د تجارت فيصدي.
- د پرداخت لپاره د اسعارو ډولونه

### د چاپېریال ساتني له پلوه د آفرونو ارزیابي

- د کلونو په اوردو کې په نړیواله کچه چاپېریال ساتني خپل ارزښت او اهمیت ساتلي او باید د چاپېریال ساتني لپاره تول په ګډه کار وکړو او خپل چاپېریال له کړتیا خڅه وژغورو؛ نو په دې خاطر د جنسونو په تولید کې د دا طلب لپاره د چاپېریال ساتني ارزیابي ډېر اهمیت لري ځکه د دې ارزیابی په وخت کې باید لاندې تکو ته پام وکړو.
- د جنسونو په تولیدکې د له کاره لويدلو موادو خڅه د پروسس دوهمه هڅه.
  - د جنسونو خڅه د دوهم څل ګټې اخیستنې قابلیت.
  - د تولید په جريان کې د ضایع شوو محصولاتو خڅه د دویم څل لپاره د تولید امکانات.
  - په سمه توګه د هغو محصولاتو ذيرمه کول چې د دوهم څل لپاره ورڅخه ګته نه اخیستل کېږي.
  - په سمه توګه د هغو جنسونو له منځه ورل چې له ګټې اخیستنې وروسته ورڅخه دوباره ګته نه اخیستل کېږي.
- د تدارکاتو د مقرراتو د دریمې شمارې په ضمیمه کې په تدارکاتو کې د چاپېریال ساتني د اصولو په اړه په لاندې تکو ټینګار شوي دي.
- په عامه تدارکاتو کې د چاپېریال ساتني د طرفیت د لوړوالي صادرشوی تدابیر او پروګرامونه دلاندې لاملونو پوري اړه لري.
- ۱- د پاډ حاصلول په دې خاطر چې د آفرونو په بررسې کې د عملیاتي مصرفونو په ګډون تول مصرفونه او همداراز باطل کیدل په پام کې نیول شوي وي.
  - ۲- د یومهم اصل یا اهلیت په توګه د چاپېریال ساتني تول مقررات.
  - ۳- په مناسب حالت کې د چاپېریال ساتني د مهمو حل لارو په ترتیبولو کې د تجربې شاملول، لکه معماري تدارکات او انجینېري خدمات.
  - ۴- په تدارکاتي ادارو کې د معلوماتو خڅه ګته اخیستنه.

۵- د نړیوال تړون په اړه د تدارکاتي کارکوونکو د پوهې کچه لورول چې افغانستان په هڅه کې غږیتوب لري اويا به یې ترلاسه کړي ، او همداراز د تدارکاتو په جريان کې نافذ شوي ملي قوانین او مقررات.

۶- د چاپېریال د مقرراتو په اړه خصوصي سکتور ته د معلوماتو ورکول.

۷- تدارکاتي کارکوونکو او خصوصي سکتور ته د نوو تدارکاتو د تهيه کولو لارښونه.

## د تړون اعطَا کول

د څواب ورکوونکي آفر له ارزیابی او تشییت وروسته د تړون اعطَا کول دي چې د صلاحیت لرونکو مقاماتو له منظوري وروسته رامنځته کېږي.

د تدارکاتو د مقرراتو په یوسل یوویشتمه ماده کې د تړون د اعطَا کولو په اړه لاندې حکمونه لري:

۱- د اعطَا کوونکي آمر لخوا د تړون په اړه ټول تصمیمونه د تدارکاتو د قانون د لومړۍ فقرې په اساس نیول کېږي.

۲- د تړون د لاسلیک په اړه ټول تصمیمونه چې د بررسی په یوراپور کې شامل وي منل کېږي خو دا چې دغې مقرری بل دول حکم کړي وي.

۳- په هغه صورت کې چې د تړون د لاسلیک کولو په اړه د صلاحیت لرونکي کمیتې له واک خڅه پورته تصمیمونه ونیول شي ، نو وراندیز باید لومړۍ د موافقې لپاره یادي کمیتې ته واستول شي او بیا وروسته یې تدارکاتي کمیته خپلو اړونده مقاماتو ته وراندې کړي .

۴- د اعطَا کوونکي آمر لخوا د تړون د لاسلیک کولو تصمیم د تړون د په معنی نه دی بلکه یواځې د یو وراندیز شوی دا طلب د کامیابی لپاره تصمیم دي.

د تړون لاسلیک د ۱۵۴ - ۱۲۷ - او ۱۲۶ مادې پرښت رامنځته کېږي.

## تحویل

دغه مرحله له دوه اړخه د پام وردہ یوداچې تحویلې په کوم خای کې رامنځته شوې یعنې داچې د جنسونو مسولیت په کوم خای کې له پلورونکي خڅه اخیستونکي ته ورکړل شوی، د مثال په توګه په ګدام کې یا په بېږي کې چې د کار ساحه په نړیوالو سوداګریزو چارو کې په تفصیل سره بیان شوې او بل دا چې د تحویلې وخت کله ثابت شوی او یا دا چې په تحویلو کې ځنبد د تړون په بشپړولو کې خرنګه چلنډ رامنځته کوي، همداراز د جنسونو د تسلیمولو او پلتني شرطونه په تړون کې په کوم شکل وراندې کېږي.

د تدارکاتو د مقرراتو په ۱۵۲ ماده کې د جنسونو د پلتني او قبلولو په اړه لاندې حکمونه راغلي دي.

۱- د تدارکاتو اداره باید د قبولي نه ورلاندې داسې ډاډ ترلاسه کړي چې په مناسب ډول تول جنسونه، ساختمني چاري او خدمات د پلتني او بررس په پام کې نیولو سره ديو کورني پلتونکي، نظارت کوونکي انجیئر او یا د پلتني د کمیتې لخوا رامنځته شي.

۲- د پلتني او بررس په وخت کې باید داسې ډاډ ترلاسه کړو چې:  
- ټول مقدار ترلاسه شو.

- خدمات، جنسونه یا ساختمني چاري په ټاکلې وخت کې بشپړ او تحويل شي، یا په دې اړه هر ډول خنډ یاد داشت شي.

- جنسونه، ساختمني چاري او خدمات په ټرون کې درج شوو تخنیکي معیارونو سره مطابقت ولري.  
- دتحويل وړ ټول پراوونه ترسره شوي.

۳- ټولی نظام نامي یا لازم اسناد ترلاسه شوي.

۴- ټولونکي او اخيستونک اړتيا لري ترڅو د پرداخت په اړه هوکړي ته سره ورسېږي او دا موضوع په ټرونونو کې ډېر اهمیت لري چې دواړه خواوې باید د تدارکاتي معاملو د مختلفو اړخونو په اړه له دقت خخه کار واخلي او هوکړي ته سره ورسېږي چې مهم تکي یې په لاندې ډول دي:

- د پرداخت چاري لکه: نقدي پرداخت، بانکي انتقال او نور.  
- د پرداخت مرحلې، لکه: خومره فيصدي په کومه مرحله کې.  
- له بیل وروسته د پرداخت لویه کچه.  
- هغه اسعار چې د هغه په واسطه پرداخت رامنځته کېږي.

د تدارکاتو د مقرراتو په ۱۴۸ - ۱۴۳ ماده کې د پرداخت شرطونه، پيشکې پرداختونه، د کار پرمختللي پرداختونه، ضمانتي پرداختونه، د پرداخت سندونه او د پرداخت تامينات په تفصيل سره بيان شوي خو په لنډ ډول سره لاندې بيان شوي دي.

- د ټرون د صورت حساب د حاصلولو وروسته د پرداخت موده ۳۰ ورځي وي.

- د پرداخت په خنډ کې د زیان رامنځته کېدلو کچه او شرطونه یې په تړون کې ولیکل شي.
- اسعار یا هغه پیسې چې د هغه په واسطه پرداخت رامنځته کېږي په تړون کې باید ولیکل شي.
- د تړون کوونکي سره د تړون وراندي د پیسو خبرې ترسره کړي یعنې داچې پیسې دومره وي چې د تړون د قیمت له اندازې خڅه زیاتې وي.
- پیشکې پرداخت د مجموعي قیمت له  $\%30$  خڅه باید زیات نه وي.
- تړون ترسره کوونکي باید د هر پرداخت لپاره غوبښنه وکړي او باید یو صورت حساب ولري او لازم استناد ورسره ضميمه شوي وي مثال د انبار او ګدام لست ، تخنيکي تصدیق پانه، بیمه اونور.

## د درېیم خپرکي لنډيز

د داوطلبې مرحلې په واقعیت کې د تدارکاتو په جريان کې یوه لویه او مهمه برخه ۵۵ چې د اړتیاوو له تشیته پیل او د یوه تړون تر پرداخت پوري رسپړي.

د داوطلبې په هره برخه کې تېروتنه او بې پروای، مطلوبو هدفونو ته د نه رسپډلو لامل ګرځي، نو په دې خاطر باید د اړتیاوو ثابتول یو ضروري امر وګرځي.

د اخيستونکي لپاره باید په کافي اندازه بودیجه شتون ولري ترڅو د تدارکاتو په وخت کې دبودیجې له کموالی سره مخ نه شي او د اخيستونکي د بې باوره لامل ونه ګرځي.

د تدارکاتو په لومړنيو مرحلو کې د دقیقو اسنادو تربیبول د تړون په وخت کې د اختلافاتو د رامنځته کیدو مخه نیسي او د کړکچ د له منځته تللو لامل ګرځي.

عامه پوهاوی او اعلان د داوطلبانو د تشویق او هخونې سبب ګرځي او داوطلب دې ته هڅول کېږي ترڅو د تدارکاتو لپاره بشه سهم واچوي او روښیا رامنځ ته شي.

## د درېیم خپرکي پوښتنې

۱. په یوې داوطلبې کې تدارکاتي مرحلې بیان کړئ ؟
۲. د مشخصاتو په تهیه کولو کې باید کوم معیارونه په پام کې ونیول شي ؟
۳. د ( اړتیاوو سره مناسب ) اصطلاح خه ته وايي ؟
۴. په داوطلبې کې د اعلان هدف خه دی ؟
۵. ارزیابی له کومه پلوه د اخيستونکي لپاره مهمه ۵۵ ؟
۶. په تخنیک ارزیابې کې کوم معیارونه باید په پام کې ونیول شي ؟
۷. د یو داوطلب مالي او تجاري ارزیابي خه فرق لري ؟
۸. د چاپېریال ساتني د توامندي په ارزیابې کې آفر لرونکي داوطلب باید کومو مسایلو ته زیاته پاملنې وکړي ؟
۹. په پرداخت کې کوم مطالب په پاي کې ونیول شي ؟
۱۰. پیش پرداختونه دکوم هدف لپاره رامنځته کېږي ؟
۱۱. په یو تړون کې د پش پرداخت زیاته فیصدي باید خو فیصده وي ؟
۱۲. د ځنډ له امله د رسیدلي ضرر په واسطه رامنځته شوي زیان ولې په تړون کې ځای پرڅای کېږي ؟

### تیرون

#### تولیزه موخه:

د تیرونونو په ډولونو پوهېدل او د تیرونونو ادارې ته د خپلې تدارکاتي اړتیا د پوره کولو په موخه مناسب تیرون کېږي.

د زده کېږي موخي: محصلین به په دې خپرکې کې له لاندې مسایلو سره آشنا شي.

- د تیرونونو په ډولونو پوه او په عمل کې ورباندي کار وکړي .
- د تیرونونو په بېلاښلو ډولونو کې ادارې اسانټیاوې ترلاسه کړي.
- د تیرون په لاسليک کولو نېه وپوهېږي او ورباندي فکر وکړي .
- د تدارکاتو قانون ته په کتلوا سره د تیرونونو ترمنځ فرق وکړای شي .
- د تیرونونو په اصولو و پوهېږي.

مخکې له دې چې ترتیب کوونکۍ یا تکمیل کوونکۍ د تیرون په اجرا کولو پیل وکړي نو دواړو خواوو باید د تیرون د لاسليک نه مخکې په لاندې تکو هوکړه کړي وي:

1. قیمت.
2. اندازه.
3. ساختمانی چارو او خدماتو د جنس ځانګړتیا وې.
4. د پرداخت د شرطونو خرنګوالي.
5. د تسليمولو یا تکمیلولو تاریخ او ځای.

۶. د سرگروني په صورت کي د دواړو خواوو ترمنځ د تړون مسولیت.
۷. د لانجو د حل لاري چاري.
۸. په پورته مطالبو باندي هوکړه د یو تړون اساس جوړ وي او د تړون د سرته رسولو زمينه  
برابره وي.
۹. د حقوقو او مکلفيتونو تړون د اسي بيانيېري چې د محکمو لخوا په آسانۍ سره پلي شي، په  
دې معنۍ چې که د تړون یوه خوا هم د تړون د سرته رسولو خڅه سرگرونه وکړي مقابل لوري په  
تړون کې د ننه مادو خڅه په کې اخیستونکو سره خپل شريک ترمحکمې پوري بېولای او ورسه  
حساب کولای شي.
۱۰. تړون ډېر وختونه د یو سیالۍ او فریب په ډول وي او همداراز په تړون کې دواړه خواوې  
کوښن کوي چې ترڅو یو له بل خڅه ګټه پورته کړي.
۱۱. په دې سیالۍ کې لوړغارو ته توصیه کړي ترڅو په لوړۍ سرکې خپل مسولیتونه په رښتنې  
ډول سرته ورسوی او وروسته په همدي شکل د مقابل لوري خڅه د دې ډول عمل سرته رسولو  
هیله ولري.
- په تړون کې د کړکچ او لانجو د له منځه ورلو لپاره باید په لاندي اصولو عمل وشي.  
- په تړون کې به اصول او طرز العمل وکارول شي او د قانون په ډول په تدارکاتي فعالیتونو  
پلی شي.  
- شک او ګومان له تړون لري او باقی پاتې نه شي.  
- په سیستم کې باید و مسلکې توب او ریښتنولو فرهنګ ته وده ورکړل شي.  
- په هغه صورت کې چې پورته شرطونه موجود وي نو د تړون لپاره د کار اندازه، د  
لوړیتوبونو ټاکل، هدفونه او لاري چاري، د تړون د مراقبت سیستم او اداره ترغور لاندي نیول  
کېږي.  
- اخیستونکي باید د تړون د قانون خڅه په بشپړ ډول خبروی ترڅو په مذاکراتو کې د بحث  
او دليل بشه توان ولري او خبرې په اغيزمنه توګه سرته ورسوی، که خڅه هم زموږ د تړونونو قانون  
لوی او پیچلې دی خو بیا هم اخیستونکي باید خپل نظر په پلورونکي باندي په خانګړي ډول هڅه  
وخت چې د پېرودنې احتمال ډېر وي، قبول کړي.  
- هرکله چې اخیستونکي د یو تړون د څینو نیمګړتیاواو له امله چې د اخیستونکو ادارې ته  
ګوابن رامنځته کوي انتظار وي نو هڅه شرطونه دې په تړون کې درج کړي ترڅو د دغې لانجې د  
له منځه ورلو لامل وګرځي.

- د مثال په توګه: هر کله چې یو پلورونکی د مالونو او جنسونو د رسولو په اړه بدہ تاریخچه ولري او مالونه په خپل وخت ونه رسوي نو اخيستونکي باید د نلېټې وروسته والي د جرايمو ماده په تړون کې درج کوي، امكان لري ھينې اخيستونکي په دې باره کې کافي تجربه او تخصص ولري او ټکنولوژۍ شي یو تړون اداره کري خو په عمومي دول هغه ادارې چې په یوه پراخه پیمانه جنسونه اخلي، باید حقوقی مشاورین ولري ترڅو د ادارې لپاره لازمي مشوري ورکړي.

## د تړونونو دولونه

د هيواو د قانون ته په کتوسره تړونونه بېلابېل دولونه لري خو دېږي وختونه دغو تړونونو خخه په یو دول ګډه اخيستل کېږي.

د تدارکاتو ادارې د پروژو د پام ور اړتیاوو پربنست د تړونونو مناسب دولونه تشخيص کوي او ګټه ورڅخه اخلي.

د تدارکاتو د مقرراتو ليکونکي ۱۳۲ - ۱۴۰ مادي په اساس د تړونونو دولونه په لاندي دول بیانوی:

**الف- د بالملقطع پرداخت تړون:** د تدارکاتو اداره کولاي شي د بالملقطع پرداخت له تړونونو خخه د جنسونو، خدماتو او ساختماني چارو د تدارکاتو د چمتوکولو لپاره ګته واخل .

د بالملقطع پرداخت تړونونه باید د تولنيز قيمت سره موافق وي او بیا سرته ورسیپری او همداراز د تدارکاتو اداره باید د تړون د شرطونو په پام کې نیولو سره بالملقطع قيمت د تړون د لاسلیک پرمهاو وړاندې کري.

د بالملقطع تړون پرداخت په مشخصو محصولاتو پوري تړاو لري او په لاندې ټکو پوري تړلي دي.

۱- د هغو جنسونو تحويلول چې په تړون کې مشخص شوي دي.

۲- د جنسونو خخه کار اخيستل يا نصبول.

۳- د ساختماني چارو يا جنسونو موقتي يا دايمې تهيه کول.

۴- راپورنه يا وړاندیزونه.

۵- د شرطپابو يا فعالیت د جدولونو د کمیت د اندازې د بېلونو او طرحو بشپړول.

۶- نرم افزار پروگرامونه (د کمپیوټر سافت ویر).

۷- بنوونیز او ورکشاپی پروگرامونه.

## د هر واحد د قیمت تیرون

- د تدارکاتو اداره کولای شی په لاندی حالتونو کې د هر واحد د تیرون له چولونو خخه گتیه واخلي.
- خدمات، په هغه صورت کې چې د تیرون د وخت او سیمې تشریح ستونزمن وي.
- ساختمانی چارې چې په بشپړه توګه تشریح شوي نه وي او همداراز په مشخصاتو یا کمیت کې د بدلون امکان وي.

## ب: د یو خایی پیسو تیرون

- دغه ډول تیرون هغه وخت مناسب دی چې اداره یې ډېره ساده وي او یا معین قیمت لرونکي او بدلون موندونکې وي.

## څلور او خیزه تیرون

- له دي ډول تیرون خخه په جنسونو ، خدماتو او ساختمانی چارو کې په لاندی حالاتو کې گتیه اخیستل کېږي.

- هغه وخت چې کمیت او وخت له وراندی خخه نه وي تشریح شوي.
- د تدارکاتي مصروفونو د تیتیوالی په موخه.
- دغه ډول تیرون د نرخ د جدول تیرون په نوم هم یادېړي چې په دي ډول تیرون کې مقدار نامعین وي او نرخونه په هغه جدول کې موجود وي چې په هغه موافقه رامنځته شوي وي او فزيکي کارونه په تیرون کې د موافقې په اساس رامنځته شي.

## ج: زمانی تیرون:

- دغه تیرون هغه وخت رامنځته کېږي چې د تیرون موده روښانه وي او همداراز د موافقې په صورت کې پرداخت رامنځته شوي وي.
- سربيره پردي هم باید یو حد معین شي ترڅو غیر متربقه حادثو ته خواب ووایي.
- پرداخت د اسنادو او شواهدو پربنستې چې د کار د پرمختګ په اړه د تیرون کوونکي لخوا وراندې کېږي، رامنځته کېږي.

## د: د فيصدۍ تیرون:

- دغه ډول تیرون ذکر شوي هدف په مصارفو اچوي او یا په اصل کې د ادارې او لاس د مزدوری تیرون دی، یعنې هغه وخت چې د کار قیمت موافقې ته ورسېږي، د لاس مزد د مذاکري په توګه پرداخت کېږي او همداراز په تیرون کې کلیدي او مهم عناصر داخلېږي او پرداخت د وخت

د موافقی په اساس رامنځته کېږي.

- په تړون کې بايد په روښانه توګه د هغه پیسې چې د هغه خخه فيصدي محاسبه او پرداخت کېږي ذکر شي، د فيصدي په تړون کې لاندې مندرجات شامل دي.

- مصرف يا د پام ور معینې پیسې.

- د فیسونو تریتلودېره یا تریتولو لبره اندازه.

- د لاسته راوړنو د پلي کیدو ور جدول.

- د ډیزاین له لارې د هردوں پس انداز سره ارتباط لرونکي تشویق کوونکي فیسونه.

#### د: د مطلوب قیمت تړون:

دغه تړون د مصارفو د بیا پرداخت د تړون په نوم هم یادېږي چې په لاندې حالاتو کې ورڅخه ګټه اخیستل کېږي.

- بېښۍ ساختمانی چارې، په هغه صورت کې چې د اروندو لګښتونو د بشپړې محاسبې لپاره کاري وخت موجود نه وي.

د ساختمانی چارو د قیمت د پورته کېدو گواښ چې د تدارکاتو د ادارې لپاره اقتصادي ټام شي یعنې دا چې د بې ثباتې په وخت کې د قیمت لور شي او تړون کوونکي یې ومنی او یا دا چې تړون کوونکي دا امر ونه مني.

- په هغه صورت کې چې په مطلوب قیمت موافقه رامنځته شي، د تشویق کوونکي پرداخت د پس انداز مصرف په توګه وړاندې کولای شو.

#### ه: د ډیزاین او جوړونې تړون:

- په دې دول تړون کې تړون ترسه کوونکي د ساختمان د ډیزان او جوړونې مسولیت په غاره لري او د تدارکاتو اداره مخکې له دې چې د تړون ترسه کوونکي وکولای شي په ساختمان کې کار مخکې یوسې د خپلو انجیزناو په واسطه ډیزاین برسي او روښانه کوي.

#### و: د تهیه او نصب د ډیزاین تړون:

- په دې تړون کې تهیه کوونکي د ماشین آلاتو مسولیت، په ټولو پروژو کې ماشین آلاتو نصبول، د ماشینونو ازمایښت او په کار اچول، اوهمداراز په تړون کې د ماشینونو د ازمایښتی دورې مسولیت په غاره لري.

#### ز: د کیلې تاولولو تړون (قېرن کې):

- دغه دول تړون په داسې حال کې سرته رسیروې چې تهیه کوونکي د ډیزاین مسولیت، د

تولو مخارجو د تهیه کولو مسولیت، په ټاکلی خای کې تحويلول او نصبول، ازمایښت او همداراز په ځینو ځایونو او حالاتو کې د لبې مودې لپاره د ماشینونو د کاراچولو مسولیت په غاره لري.

- همداراز په دې تړون کې تړون کوونکۍ د تولو اصولو او معیارونو په پام کې نیولو سره د تولو معیارونو او تخنیکي مشخصاتو مسولیت په غاره لري.

- د تدارکاتو د مقرراتو په قانون کې په دې ډول تړون کې لاندې فکتورونه ذکر شوي دي.

۱: د ترن کې تړون هغه تړون ته ويل کېږي چې یو اخي د کارخانو د کار محصول او د خوړلوا ګدام مشخص کړي.

۲: د یو ترن کې تړون خڅه د صنعتي تدارکاتو لپاره لکه د کوډ تولید، د شيدو تولید او د دادول نوروشيانو لپاره ګته اخيستل کېږي.

## د خلورم خپرکې لنډيز

- تړون خلک په بیلاپیلو نومونو یادوي خود مختلفو هیوادونو په قوانینو کې په لېر تفاوت سره بیانیږي.

د مثال په توګه: قول تړونونه د یو لیکلی او شفاهي هوکړي سره رامنځته کېږي خود افغانستان د اسلامي جمهوریت د تدارکاتو په قانون کې د تړون په اړه شفاهي کلمه نه ده راغلې خو بیا هم د علمي پلوه د خصوصي سکتور د سوداګرۍ په برخه کې د عرف په توګه یې شفاهي اړخ خانته غوره کړي.

- د تړون د ددواړو خواوو د ګټو په اساس لاسلیک کېږي او په دغه ګټه کې، قیمت، مقدار، مشخصات، خای او تاریخ، د پداخت شرطونه، د سرغونې په صورت کې د دواړو خواوو مسئولیت او د منازعاتو د حل لارې شاملې دي.

- په هر صورت ډېر خلک تړون ته په یوه بله سترګه چې په هغه کې ګټيل او بايبل شامل وي ګوري خو دا لید لوری په اوسيني حالت کې د تدارکاتو د مفکوري سره اړخ نه لګوی ځکه د اخيستونکي او پلورونکي اريکې باید د همکاري په اساس ولارې وي ترڅو دواړه خواوې ورڅخه ګټه پورته کړي.

- تړونونه ډېر ډلونه لري چې مروج یې عبارت دي له بالمقاطع تړون، في واحد تړون، د یوځایي پیسو تړون، د ترن کې تړون، د فیصدی تړون، د وخت تړون، د ډیزاین او جوربست تړون او د تهیه او نصب تړون څخه.

## د خلورم خپرکي پونستني

۱. د یوه تدارکاتي تیرون د لاسليک د توافق لپاره مهم تکي کوم دي؟
۲. د تیرون د لاسليک هدف خه دي؟
۳. د دي لپاره چې د اخیستونکي او پلورونکي دوا رو گته وي، د دوي ترمنځ باید شه د ول اريکي شتون ولري؟
۴. ستاسو له نظره د انفلاسيون په شرطونو يا د ورځني قيمت د پورته کيدو په وخت کې له کوم د ول تیرون خخه گته واحستل شي؟
۵. خلور اړخیزه تیرون د یومثال په بيانولو سره بيان کړي؟
۶. د ترن کې تیرون خاصیتونه ولیکئ؟
۷. د ډیزاین او ساخت په تیرون کې د اخیستونکي مسئولیت خه دي؟

### په تهیه او تدارکاتو کې فساد او اخلاقیات

#### تولیزه موخته:

په تدارکاتي بهير کې د فشار د مخنيوي په لارو چارو او اخلاقي توجيهاتو پوهېدنه.

د زده کړي موخته: د خپرکې په دې برخه کې محصلین باید پوه شي چې:

- د ادارې په اړه د افرادو فکر او همداراز د اخلاقی وجوهاتو په اړه پوهاوی حاصل کړي.
- د اخیستونکو او پلورونکو ترمنځ د فساد درامنځته کیدو عوامل کنتروول کړي.
- د ادارې په اړه د کسانو لیدلوري او همداراز اخلاقی خانګړتیاوی ترلاسه کړي.
- د اخیستونکي او پلورونکي په واسطه د فساد لاملونه کنتروول کړای شي.
- د اغیزمنو تدارکاتو اصول یاد کړي.
- په تهیه او تدارکاتو کې د فساد د مخنيوي په لارو وپوهېږي.

ډېر خلک په دې باور دي چې ډېر عملي دلایل شتون لري چې د تهیه او تدارکاتو کارکوونکي باید د خپل فعالیت پرمھاں اخلاقی اصول په پام کې ونيسي او په قضیو کې منصفانه عمل وکړي او دې اجازه ورنه کړي چې د فساد له امله یې ادارې ته زیان ورسیږي څکه هغوي د خپلې ادارې پیسې مصروفی.

همدا علت دي چې په تولنه کې ډېر تینکار د اخلاقی اصولو او مقرراتو پام کې نیولو ته اوښتني او هرکله چې د تهیه او تدارکاتو کارکوونکي په دې باور وي چې ادارې ته زیان اوښتل او یا منصفانه

عمل نه ترسره کول کومه مهمه موضوع نه ده نوباید په پام کې ونیسي چې د رشوت په اخیستلو سره تیون یوه نااھله تیون کوونکي ته ورکوي چې په پایله کې د کمپنۍ د بې باوری او سقوط لامل گرخي، هغه باید په دې باور وي چې د کمپنۍ په شکست سره خپله دنده له لاسه ورکوي، نوباید په دې وپوهېږي چې دائمې معاش نه وي او که د یوې ورځې بدې اخیستل.

## فساد او شفافیت

هر دولت د خپلو ادارو له لاري یوه اندازه پیسې د جنسونو، خدماتو او ساختمانی چارو د اخیستلو لپاره مصرفوي چې دغه حالت د تدارکاتو قوه مبارزې ته هڅوي، خکه د اندیښنې ور تشكيل شوي فعالیتونه او د فرصت لپاره د زمینې برابریدل په تهیه او تدارکاتو کې په پراخ او عام دول رامنځته کېږي او دا سې ورځ به نه وي چې په نړۍ کې د اخیستلو په وخت کې فساد رامنځته نه شي؛ نو له همدي کبله موخه باید هغه چاته جدي پام وشي چې د تدارکاتو مرحلې مخکې وږي او د تدارکاتو لپاره تصمیمونه نیسي، خکه هغوي د پیسو سانې ته کمه پاملننه کوي او پیسې هم د دولت مصرفوي.

فساد د یوې طبیعی پیښې په توګه په پرمختللو او وروسته پاتې هیوادونو کې چې خپلو کارکوونکو ته کم مزد ورکوي، رامنځته کېږي.

په تهیه او تدارکاتو کې فساد او تقلب نه یواخې په اخیستونکي پوري چې د پیسو د کنټرولو مسئول هم دی اړه نه لري بلکه یو تیون ترسره کوونکي چې یوه د اندیښنې ور داوطلبې وړاندې کوي، په یو ډول فساد هم رامنځته کوي.

- په تهیه او تدارکاتو کې فساد د پلورونکي او اخیستونکي په واسطه په لاندې ډول رامنځته کېږي.

- د مشخصاتو تهیه کول چې دیوه تکمیل کوونکي سره برابروي.

- په تیون کې عجله ترڅو د داوطلبې پرته یو تیون چاته ورکړل شي

- د داوطلبې د محرومیت افشا کول.

- د رشوت اخیستل.

- د قیمت په ټاکلو کې د داوطلبانو جوړجاري.

- د رشوت وړاندې کول.

- د کیفیت د سټندرد په اجراکولوکې ناکامي.

- د شخصي مقصدونو لپاره د جنسونو استعمالول.

## د اغیزمنو تهیه او تدارکاتو اساسی قاعدي:

د اغیزمنو تهیه او تدارکاتو لپاره باید لاندې قاعدي په پام کې ونیول شي.

تهیه او تدارکات باید اقتصادي وي: جنسونه، خدمات او ساختمني چاري باید په مناسب قیمت تهیه او تدارک شي، اړتیا نشته چې اخیستونکی تل کم قیمت وټاکي اویا غوره کیفیت په پام کې ونیسي، بلکې منځنی کچه باید په پام کې ونیسي.

د تیرون د اعطاكولو په وخت کې د تصمیمونونیول باید بې طرفه او منصفانه وي: د تیرون د اعطاكولو په وخت کې باید د چا په طرفداری ترجیع ورنه کړل شي، مشخصات او ستندرونه باید له تبعیض لري وي، د داوطلبې ګټونکی باید د ظرفیت، غوره والي او همداراز آفرونه د خواب ويلو په اساس وټاکل شي او د ضرب العجل تاکل هم باید تولو داوطلبانوته په مساوی دول وي.

د داوطلبې مرحلې باید شفافې او رنې وي: تدارکاتي اړتیاوي، د شرایطو ور هر داوطلب ته طرزالعمل او د ارزیابې معیار ورکړل شي، داوطلبان دعوت کړل شي، په عام محضر کې آفرونه وړاندې شي او تول تصمیمونه یاد داشت شي.

تدارکاتي مرحلې باید اغیزمنې وي: د تهیه او تدارکاتو قوانین او مقررات باید د جنسونو، خدماتو او ساختمني چارو د ارزښت منعکس کوونکي وي او تدارک کې د پام وروي.

د خواب ويلو سیستم موجود وي : طرزالعملونه باید آزاد او په منظم سیستم وي او تول یادداشتونه چې تصمیمونه او کړنې بیان کړي په صحیح چول وساتل شي څکه په تهیه او تدارکاتو کې ربستنیوی او صداقت د داوطلبانو د هڅونې لامل ګرځی او د دې سبب کېږي ترڅو داوطلبانو ته په بنه توګه آفر وړاندې شي او د بنو تدارکاتو د رامنځته کیدو لامل وګرځی.

## د تحفو منل

رشوت د تحفې یا په بل شکل هم وړاندې کېداي شي: لکه په بشونځي کې د یو زده کوونکي فيس، په لوړ قیمت د خاښت ډوده خورل، د لوړ قیمت جنسونه، په کمپنۍ کې شراکت، بهره ته سفر او نور چې باید له دې خخه ځان وساتو، ځینې عادي شیان لکه، د اعلاناتو جنتري او یا د دې ته ورته شیان په رشوت کې نه شمېرل کېږي.

## په تهیه او تدارکاتو کې د فساد پروړاندې مبارزه

- هغه خه چې په تهیه او تدارکاتو کې د فساد د له منځه ورلو لپاره لازم دي په ادارو کې د

قوانيينو او مقرراتو موجوديت دی ترخو د همغو قوانينو په چوکاټ کې چارې ترسره شي او همداراز د قوانينو او مقرراتو شتون د داوطلبانو ترمنځ د فساد د له منځه ورلو یوازینې دفاعي لاره د ترخو داوطلبي په روښانه او صحیح دول بیان شي چې خه بايد واخیستل شي او د زیاتو داوطلبانو د ګډون په موڅه اعلان ترسره شي.

- د تصميم او انتخاب لپاره بايد یو معیار ترتیب شي او همداراز د داوطلبانو ترمنځ تړون بايد په نېه توګه سرته ورسپېږي او له بلې خوا داوطلبان بايد ارزیابي شي او غوره یو یې وتاکل شي.

- په عام محضر کې آفرونه پرانستل شي، قيمتونه یې په لور آواز بیان شي، صلاحیت لرونکی وتاکل شي.

- د تدارکاتو د مقرراتو په ۱۶۴ - ۱۶۲ - ۱۵۹ مادو کې د اسنادو د محرومیت او افشاکولو، په عامه تدارکاتو کې د کارکوونکو د استخدام په اړه محدودیتونه او ګتې په لاندې توګه بیان شوي دي.

۱- د تدارکاتو کارکوونکي نه بايد د قانون خلاف د معلوماتو په افشا کولو لاس پوري کړي او يادا چې د قانون مخنیوي وکړي، سالم رقابت محدود نه کړي، د عامه ګټو پروژاندې عمل ترسره نه کړي او د سوداګریزو اړیکو خلاف کار ونه کړي.

۲- د تدارکاتو د دفتر تول غږي، د بررسۍ يا د تدارکاتو کميته، د تړون د سرته رسولو تول کارکوونکي او وزیران، عمومي رئیسان، د تدارکاتو د کمیسیون غږي بايد د هردوں تدارکاتي فعالیت يا منظورولو نه مخکې، یو اظهار لیک چې د لاندې مندرجاتو پوري هیڅ تراو ونه لري لاسلیک کړي.

د قانوني سلاکار يا کارکوونکي سره د یو داوطلب مادي يا خونې اړیکه.

په تیرو دریو کلونو کې استخدام کوونکي داوطلب نه وه یا یې د داوطلب سره ګډه مالي ګنډه شریکه وه.

د مذاکري په حالت کې وي يا د دا وطلب سره د راتلونکي استخدام په اړه ترتیبات لري. کله چې له یادو کارکوونکو خڅه یوه هم د داوطلب د اسنادو د محرومیت د افشا په اړه خبر ترلاسه کړ نو بايد په بېړه ذکر شوو آمرینو ته خبر ورکړي او له هغه وغواړي چې دتړون دلاسلیک په اړه یې له ټولو فعالیتونو وباشي.

۱- هغه کسانو چې د تدارکاتي چارو د کارکوونکو په توګه دندي ترسره کړي یا یې د هغوي د منظوري په فعالیت کې ګډون کړي، نه شي کولای چې په هرحالت کې د کارکوونکي، استخدام کوونکي، یا د یو تړون د استازې په توګه په تدارکاتي چاروکې ګډون وکړي

## د پنځم څېرکې لنډیز

د تهیه او تدارکاتو په وخت کې د ادارو مصروفونه د فساد د رامنځته کېدو لامل ګرځېدلی او د احصائي له مخې په توله نږي کې د تدارکاتو ۳۰ سلنې سرچینې بې خایه په مصرف رسیدري خو دا په دې معنی نه دئ چې د فساد د مخنيوي لارې چارې شتون ونه لري، د ډېرو په باور د فساد خڅه د مخنيوي دو ډو مهمې لارې شتون لري چې یوبې اخلاقې مسایل او د اخلاقې اصولو رعایت کول دي چې د تدارکاتو په وخت کې ارونډه چارواکې بې په پام کې نیسي چې دغه اصل هغه کسان چې د اسلام سپیخلي دین ته ډېر وفادار دی هم په پام کې نیسي څکه د اسلام په سپیخلي دین کې رشوت اخیستل حرام دي او خوک چې داعمل ترسره کوي هغه ته د دوزخ سزا ورکول کېږي، چې داکار په خپله د فساد په مخنيوي کې مهم رول لري او خلک ورڅخه ډډ کوي او تولیز سرچینې خوندي کېږي.

بله لاره د اخلاقې اصولو په خنګ کې د تدارکاتو په لړ کې د روښانه او یودول طرزالعمل، قوانین او مقرراتو شتون دی ترڅو د دغې لارې په پام کې نیولو سره د دواړو خواوو حقوقه خوندي او درک شي. په ادارو کې د فساد شتون نه یواځې د اخیستونکي بلکه د پلورونکي لخوا هم رامنځته کېږي.

البته فساد په مختلفو ډولونو رامنځته کېږي لکه عاجل سرته رسول، د داوطلبانو ترمنځ جوړ جاري د پلورونکي د استندردونو د مشخصاتو په ډاګه کول، په مختلفو ډولونو بدې اخیستل لکه د تحفې په توګه د یوڅه ورکول، دعوونه، بهرته سفر او داسې نور.

د ادارې د منابعو خڅه باید په اقتصادي شکل کته واخیستل شي نه داچې د اخیستلو په وخت کې په دوامداره توه د لور کیفیت جنس په تیټیه بیه واخستیل شي او باید تصمیم نیولو په وخت کې له تبعیض خڅه کاروانه خیستل شي.

له تولو داوطلبانو سره یو ډول چلنډ وشي او په یودول معاملې وراندې شي د تدارکاتو په جريان کې واقعیتنه او تصمیمونه شفاهی نه وي بلکه باید په لیکلې بنه وي او په یو امن خای کې وسائل شي تر خو د اړتیا په وخت کې ورته په آسانه لاس رسی وشي.

## د پنځم څرکي پونستني

- ۱- په تدارکاتو کې د اخلاقیاتو اصول په پام کې نیول خه ګټه لري؟
- ۲- د یو اغیزمن تدارک د سرته رسولو لپاره باید کوم اساسات په پام کې ونیول شي؟
- ۳- په تدارکاتو کې کوم چول تحفې د منلو ور او کومه ېې د بدې اخیستنې په توګه شمېرل کېږي؟
- ۴- د دا طلب لخوا د بدې اخیستنې شکلونه بیان کړئ؟
- ۵- په تهیه او تدارکاتو کې د بدې اخیستنې د مخنیوی دلایل بیان کړئ؟
- ۶- د عامه تدارکاتو په مقرراتو کې د منافعو په ضد احکام بیان کړئ؟

## سرچینې او اخچلیکونه

- ۱- تنظیم، توزیع و تحویلخانه‌ها، اثر پی کارتر و استوارت ایمیت.
- ۲- تنظیم سلسله عرضه و خریداری، اثر کینت، لیممونز و برین فرینگتن.
- ۳- تهیه و تدارکات عملی، آرجی کارتر و اس کی کسر باي.
- ۴- پیش نویس مقررات تدارکاتی عامه، منتشره وزارت مالیه میزان ۱۳۸۵.
- ۵- رهنماي خريداري اجناس، بانک انکشاف آسيايي.
- ۶- فرهنگ لغات تدارکات عامه افغانستان، منتشره جريده رسمي شماره ۸۶۵ مورخ ۱۳۸۵/۸/۳.
- ۷- يادداشت هایی از کورس آموزش ابتدایی تدارکات.

## د بسوونیز نصاب د پراختیا د ریاست پیغام

د پوهنې وزارت د تخنیکي او مسلکي زده کړو معینیت د بسوونیز نصاب د انکشاف ریاست د تولني د عیني او سکاره ضرورت په درک کولو سره چې د محصلينو او شاگردانو د درسي کتابونو په برخه کې یې تخنیکي او مسلکي رشتې درلودې او لري یې، په لومړي سر کې یې تصمیم ونیو، چې په بسوونیزو پلانونو او درسي مفرداتو باندې بیا کته وکړي او ورپسې بیا د شاگردانو او محصلينو د درسي کتابونو د تالیف لپاره مبادرت او کوبښن وکړي. د خدای(ج) په فضل او مرحمت سره او د ادارې او حسابداري خانګې د بسوونکو په میرانې او همت سره د ادارې او حسابداري درسي کتابونه تالیف شول ترڅو په وریا ډول د شاگردانو او محصلينو په واک او اختیار کې ورکړل شي.

د علم او معرفت له تولو لوستونکو، علاقمندانو، د ادارې او حسابداري د مکاتبو له بسوونکو، ګرانو شاگردانو او د تخنیکي او مسلکي زده کړو د چارو له متخصصينو او همدا شان له تولو څیرونکو او شونکو خخه صمیمانه هیله کېږي، چې دې کتابونو په مطالعې سره چې په لومړي څل د بسوونکو او د ادارې او حسابداري خانګې د مسلکي غړو له لوري تالیف او تدوین شوي دي. د مسلکي، تخنیکي او علمي مطالبو او مقاهميو د خرنکوالي په هکله خصوصاً د هغوی املاي او انشائي اشتباها تو په اړه موږ ته لارښونه وکړي، ترڅو په راتلونکي کې وکړاي شو، په همدي او نورو برخو کې ګرانو شاگردانو ته له دې خخه بشه، غوره، ګټور او ارزښتاكه موضوعات وړاندې کړو.

همدا شان له ګرانو شاگردانو او محصلينو خخه هیله کوو ترڅو د دې کتابونو د مطالعې او استفادې پر مهال د هیواد اقتصادي ستونزې، فقر او وروسته پاتې والي په نظر کې ونیسي او د کتابونو په ساتنه کې کوبښن او زيار وباسې، ترڅو د ډپرو شاگردانو او محصلينو د ګټې وړ وګړئي.

پته: د پوهنې وزارت- د مسلکي او تخنیکي زده کړو معینیت

د تعليمي نصاب د پراختیا ریاست

د درسي کتابونو د چمتو کولو عمومي مدیریت